

लातूर समाचार

(सांज दैनिक)

प्रकाशन: धाराशिव (उस्मानाबाद आवृत्ती)
पोष्ट परवाना L2/RNP/OMD- 52/24-26

dainiklaturesamachar@gmail.com

संस्थापक : स्व. शंकर माधव जडे (स्वातंत्र्य सैनिक)

क्राइम न्युज

चांदीचा मुकुट दीड किलो वजनाचा, सोन्याचे दागिने व रोख रकमेची चोरी

परंडा (प्रतिनिधी)- पोलीस ठाणे अंतर्गत दि.१७.०४.२०२६ रोजी सायंकाळी यमाई देवीचे मंदीर टाकळी येथील अज्ञात व्यक्तीने मंदीराचे गेटचे कुलूप तोडून आत प्रवेश करून देवीचा चांदीचा मुकुट दीड किलो वजनाचा, सोन्याचे ३ ग्रॅम वजनाचे दागिने व दान पेटीतील रोख रकम १,००० असा एकुण १,२१,००० किंमतीचा माल चोरून नेला. अशा मजकुराच्या फिर्यादी नामे-रत्नमाला आशोक काळे, वय ५५ वर्षे, व्यवसाय सेवेकरी पुजारी रा. टाकळी ता. परंडा जि. धाराशिव यांनी दि.१८.०४.२०२६ रोजी दिलेल्या प्रथम खबरेवरून परंडा पो ठाणे येथे भा.न्या.सं.कलम ३३१(४), ३०५(ए) अन्वये गुन्हा नोंदवला आहे.

धाराशिव बसस्थानकात

बस मध्ये चढताना सोन्याचे दागिने व रोखरकमेची चोरी

धाराशिव (प्रतिनिधी)- आनंदनगर पोलीस ठाणे अंतर्गत फिर्यादी साखरबाई हनुमंत दराडे, वय ४८ वर्षे, रा. मु. पो. भालगाव ता. बार्शी जि. सोलापूर या दि. १७.०४.२०२६ रोजी धाराशिव बसस्थानकात येथे धाराशिव ते सोलापूर बस मध्ये चढत असताना अज्ञात महिलाने साखरबाई यांचे पर्स मधील सोन्याचे दागिने व रोख रकम १०,००० असे एकुण ६०,००० किंमतीचे गडीचा फायदा घेवून चोरून नेले. अशा मजकुराच्या फिर्यादी नामे-साखरबाई दराडे यांनी दि.१८.०४.२०२६ रोजी दिलेल्या प्रथम खबरेवरून आनंदनगर पो ठाणे येथे भा.न्या. सं.कलम ३०३(२) अन्वये गुन्हा नोंदवला आहे.

अवैध मद्य विरोधी कारवाई

उमरगा (प्रतिनिधी)- पोलीस ठाणे: आरोपी नामे-गणपती बिभीषण माशाळ, वय ५४ वर्षे, रा.कसगीवाडी ता. उमरगा जि. धाराशिव हे दि.१८.०४.२०२६ रोजी १९.०० वा. सु. कसगीवाडी ते उमरगा जाणारे रोडच्या बाजूला अंदाजे १,६०० किंमतीच्या देशी विशेशी दारूच्या ४० सिलबंद बाटल्या अवैध विक्रीच्या उद्देशाने जवळ बाळगलेल्या जप्त करण्यात आल्या. यावरून पोलीसांनी अवैध मद्य जप्त करून नमूद व्यक्तीविरुद्ध महाराष्ट्र मद्य मनाई कायदा कलम-६५(ई) अन्वये उमरगा पो ठाणे येथे गुन्हा नोंदविला आहे.

'तडजोड शुल्क' वसूल

धाराशिव(प्रतिनिधी)- शहर वाहतुक शाखा व संबंधीत पोलीस ठाण्यांनी महत्वाच्या रस्त्यांवर दि.१८ एप्रिल रोजी मोटार वाहन कायदा-नियम भंग प्रकरणी एकुण २५१ कारवाया करून १,९३,५५० 'तडजोड शुल्क' वसूल केले आहे.

धाराशिवच्या : ३२ व्या अखिल भारतीय नवोदित मराठी साहित्य संमेलनाच्या अध्यक्षपदी डॉ. नंदकुमार राऊत



कळंब (प्रतिनिधी) : अखिल भारतीय मराठी साहित्य परिषद आयोजित ३२ व्या अखिल भारतीय नवोदित मराठी साहित्य संमेलनाच्या अध्यक्षपदी सुप्रसिद्ध साहित्यिक डॉ. नंदकुमार राऊत यांची निवड करण्यात आली आहे. साहित्य परिषदेचे राष्ट्रीय अध्यक्ष डॉ. शरद गोरे यांनी त्यांना निवडीचे अधिकृत पत्र प्रदान केले. हे संमेलन दि. २९ व ३० मे २०२६ रोजी धाराशिव येथील लोकनेते

त्यांना गौरविण्यात आले आहे. यापूर्वी या संमेलनाच्या अध्यक्षपदी नारायण सुर्वे, वसंत बापट, द. मा. मिराजदार, शिवाजी सावंत, फ. मु. शिंदे, केशव मेश्राम, सुरेश भट, रा. रं. बोराडे, रामनाथ चव्हाण, श्रीपाल सबनीस, विश्वास पाटील, गंगाधर पानतावणे, विठ्ठल वाघ, डॉ. जनादन वाघमारे, भास्कर चंदनशिवे, इंद्रजित भालेराव, प्रा. मिलिंद रंगारी, सुवर्णा पवार यांसारख्या दिग्गज साहित्यिकांनी पद भूषवले आहे. डॉ. शरद गोरे यांच्या अध्यक्षतेखाली झालेल्या बैठकीत ही निवड सर्वानुमते करण्यात आली. यावेळी साहित्य परिषदेचे राष्ट्रीय विश्वस्त ज्ञानेश्वर पतंगे, गोरक्षनाथ भांगे, राष्ट्रीय सचिव सुवर्णा पवार, राष्ट्रीय उपाध्यक्ष शुभांगी काळभोर, राष्ट्रीय खजिनदार फुलचंद नागटिळक, महाराष्ट्र प्रदेश उपाध्यक्ष दत्तात्रय भोंगळे, लीलादेवी पाटील, प्रदेश सरचिटणीस सुनील लोणकर, संतोष शेलार, प्रदेश संघटक सचिव अमोल कुंभार, मराठवाडा प्रदेशाध्यक्ष परमेश्वर पालकर, उपाध्यक्ष तुकाराम गंगावणे, धाराशिव जिल्हाध्यक्ष प्रा. राजा जगताप, महिला जिल्हाध्यक्ष मीना महामुनी आदी उपस्थित होते.

स्मार्ट कार्ड बस स्थानकात काढण्याची मागणी; कळंब शहरात प्रवाशांची लूट?

कळंब (प्रतिनिधी)- कळंब येथील एसटी बस स्थानकात स्मार्ट कार्ड काढण्यासाठी अधिकृत सुविधा नसल्याने प्रवाशांना मोठ्या अडचणीचा सामना करावा लागत आहे. या पार्श्वभूमीवर राज्य परिवहन महामंडळाने तात्काळ अधिकृत एजन्सीची नेमणूक करावी, अशी जोरदार मागणी प्रवासी वर्गातून होत आहे.

सध्या बस स्थानकाबाहेर काही एजंटकाडून स्मार्ट कार्डासाठी तब्बल ३०० रुपये वसूल केले जात असल्याची तक्रार समोर येत आहे. ही वसुली अधिकृत नसल्याने प्रवाशांची उघडपणे आर्थिक लूट होत असल्याचा आरोप नागरिकांनी केला आहे. याकडे राज्य परिवहन महामंडळाने तात्काळ लक्ष देण्याची गरज व्यक्त होत आहे.

स्मार्ट कार्ड नसले तरीही सवलत; अफवांवर विश्वास न ठेवण्याचे आवाहन !

स्मार्ट कार्ड नसल्यास प्रवाशांना सवलत मिळणार नाही, अशी अफवा पसरत असताना कळंब आगार प्रशासनाने याबाबत स्पष्ट भूमिका मांडत नागरिकांना दिलासा दिला आहे. स्मार्ट कार्ड नसले तरी पात्र लाभार्थ्यांना सवलतीचा प्रवास सुरू राहणार असल्याचे आगार प्रमुख विजयकुमार घोलप यांनी स्पष्ट केले आहे. राज्य परिवहन महामंडळामार्फत ६५ वर्षांवरील ज्येष्ठ नागरिक, तसेच ७५ वर्षांवरील वरिष्ठ नागरिक आणि दिव्यांग प्रवाशांना सवलतीच्या दरात प्रवासाची सुविधा दिली जाते. या योजनेअंतर्गत स्मार्ट कार्ड वितरणाची प्रक्रिया सुरू असली, तरी अनेक प्रवाशांकडे अद्याप स्मार्ट कार्ड उपलब्ध नाही. याच पार्श्वभूमीवर स्मार्ट कार्ड नसल्यास सवलत मिळणार नाही अशी चुकीची समजूत काही ठिकाणी पसरली आहे. मात्र, आगार प्रमुखांनी ही अफवा फेटाळून लावत स्पष्ट केले की, ज्यांच्याकडे स्मार्ट कार्ड उपलब्ध नाही, अशा पात्र लाभार्थ्यांनाही नियमानुसार सवलतीचा लाभ दिला जात आहे आणि पुढेही दिला जाणार आहे. सवलतीची प्रक्रिया पारदर्शकपणे राबविण्यात येत असून प्रवाशांनी कोणत्याही अफवांवर विश्वास ठेवू नये, असे आवाहन करण्यात आले आहे. तसेच पात्र प्रवाशांनी लवकरात लवकर स्मार्ट कार्ड काढून घ्यावे, असेही आगार प्रमुख विजयकुमार घोलप यांनी केले आहे.

कळंब बस स्थानकात स्मार्ट कार्डासाठी अधिकृत एजन्सी नेमावी. प्रवाशांकडून होत असलेली अवैध वसुली तात्काळ थांबवावी.

* ज्येष्ठ नागरिक, दिव्यांग व लाभार्थ्यांसाठी स्वतंत्र सुविधा उपलब्ध करावी. * दोषी एजंटवर कडक कारवाई करावी.

कार्ड काढण्यासाठी त्यांना बाहेर फिरावे लागत असून आर्थिक व शारीरिक त्रास सहन करावा लागत आहे. त्यामुळे कळंब बस स्थानकातच अधिकृतपणे स्मार्ट कार्ड काढण्यासाठी स्वतंत्र काउंटर व कर्मचारी नेमण्यात यावा, अशी ठाम मागणी आता प्रवासी वर्गातून जोर धरत आहे. या गंभीर प्रकराकडे वरिष्ठ अधिकार्यांनी तातडीने लक्ष देऊन योग्य ती कार्यवाही करावी, अशी अपेक्षा व्यक्त होत आहे.

महात्मा बसवेश्वर जयंतीनिमित्त बसव प्रतिष्ठाणच्या वतीने अभिवादन



मुरूम (रामलिंग पुराण)-अक्षय तृतीय या शुभ मुहूर्तावर संपूर्ण देशभर जगतज्योती महात्मा बसवेश्वर जयंती तिथीनुसार साजरी केली जाते. लोकशाहीचे आद्यजनक महात्मा बसवेश्वर हे १२ व्या शतकातील थोर समाजसुधारक होते. रविवारी (ता.१९) रोजी अक्षय तृतीय तिथीनुसार मुरूम शहरातील

छत्रपती शिवाजी महाराज चौकात बसव प्रतिष्ठाण अखिल भारतीय सामाजिक संघटनेमार्फत पूर्णाकृती पुतळ्याचे स्थापना करण्यात आली. नगरसेवक गणेश अंबर, दयानंद स्वामी, काशिनाथ मिरगाळे, नितीन शेळके, संतोष कांबळे, संजय धुपुरे, राजू मुल्ला, भगत माळी, महेंद्र गायकवाड, बसव

प्रतिष्ठान अध्यक्ष डॉ. रामलिंग पुराणे यांच्या हस्ते महात्मा बसवेश्वर यांच्या पूर्णाकृती पुतळ्याचे पुष्पहार अर्पण करून अभिवादन करण्यात आले. या वेळी डिंगबर सोनटके, गोपाळ इंगोले, महेंद्र कांबळे, विठ्ठल रामपुरे, प्रा.सादू गायकवाड, सुधीर टिकांबरे, राहुल विभुते, परमेश्वर काजळे, अशोक घोडके, गोविंद

खरीप २०२५ पीक विम्याचा पेच सुटणार! -आमदार राणाजगजितसिंह पाटील

धाराशिव (रामेश्वर डोंगरे)- धाराशिव, लातूर, आणि बीड जिल्ह्यातील खरीप २०२५ च्या पीक विम्याबाबत असलेल्या तांत्रिक अडचणी आणि विमा कंपन्यांचे आक्षेप लवकरच मार्गी लागणार आहेत. या प्रक्रियेची सुनावणी झाली आहे. येत्या दोन-तीन दिवसांत याबाबत सकारात्मक निर्णय अपेक्षित आहे. त्यामुळे शेतकऱ्यांच्या पीक विम्याचा पेच सुटणार असून धाराशिव, लातूर आणि बीड जिल्ह्यातील शेतकरी बांधवांना लवकरच दिलासा मिळणार असल्याचा विश्वास आमदार राणाजगजितसिंह पाटील यांनी व्यक्त केला आहे. याबाबत जिल्ह्यातील शेतकरी बांधवांसोबत समाजमाध्यमावरून संवाद साधताना आमदार पाटील यांनी सांगितले की, विमा कंपन्यांनी काही तांत्रिक मुद्द्यांवर आक्षेप घेतल्यामुळे पीक विम्याची प्रक्रिया रखडली होती. सुरुवातीला जिल्हाधिकाऱ्यांच्या स्तरावर हे आक्षेप फेटाळण्यात आले होते, मात्र त्यानंतर हे प्रकरण कृषी सचिवांच्या स्तरावर गेले. कृषी विभागाचे प्रधान सचिव परिमल सिंग हे निवडणूक कर्तव्यावर असतानाही, त्यांना आपण शेतकऱ्यांच्या वतीने व्यक्तिशः केलेल्या विनंती ला मान देत त्यांनी मागील आठवड्यात या प्रकरणाची ऑनलाईन सुनावणी घेतली आहे. येत्या मंगळवार पर्यंत यावर अंतिम निकाल लागण्याची शक्यता असल्याचेही आमदार राणाजगजितसिंह पाटील यांनी म्हटले आहे. सन २०२० आणि २०२१ सालच्या प्रलंबित

पीक विम्याबाबतही आमदार राणाजगजितसिंह पाटील यांनी नुकतीच दिल्ली येथे केंद्र सरकारचे जेष्ठ विधीज्ञ एंड बलबीर सिंग आणि आपले जेष्ठ विधीज्ञ एंड सुधांशु चौधरी यांच्यासह याप्रकरणी काम करणारी लीगल टीम यांच्याशी चर्चा करून याबाबत रणनीती आखण्यात आली आहे. विमा कंपन्यांनी जाणीवपूर्वक गोंधळ निर्माण करण्याचा प्रयत्न केल्याचे त्यांनी निदर्शनास आणून दिले असून, कागदपत्रांच्या आधारे शेतकऱ्यांची बाजू न्यायालयासमोर भक्कमपणे मांडली जात असल्याचे आमदार राणाजगजितसिंह पाटील यांनी स्पष्ट केले आहे. पीक विम्याच्या माहितीसोबतच आमदार पाटील यांनी येणाऱ्या पावसाळ्यात पर्जन्यमान कमी राहण्याच्या शक्यतेचा उल्लेख करत नागरिकांना पाणी काटकसरीने वापरण्याचे आवाहन केले आहे. वाढत्या उन्हाचा तडाखा लक्षात घेता आरोग्याची काळजी घेण्याची आणि प्रशासनाने पिण्याच्या पाण्याची सोय करण्याबाबत दिलेल्या सूचनांचे पालन करण्याबाबतही त्यांनी निदेश दिले आहेत. विम्यासाठी सर्वतोपरी प्रयत्न : आमदार पाटील जिल्ह्यातील शेतकरी बांधवांना हक्काचा विमा मिळवून देण्यासाठी शासन स्तरावर आपण सर्वतोपरी प्रयत्न सुरू असल्याचे सांगत आमदार राणाजगजितसिंह पाटील यांनी अक्षय तृतीया आणि महात्मा बसवेश्वर जयंतीनिमित्त संपूर्ण राज्यातील नागरिकांना शुभेच्छाही दिल्या.

शिवसेना पक्षाच्यावतीने धाराशिव जिल्हा महिला आघाडी कडून नारीशक्तीला विरोध करणाऱ्याचा जाहीर निषेध



धाराशिव (रामेश्वर डोंगरे)-धाराशिवमध्ये महिला आरक्षण विधेयक नामंजूर झाल्याच्या पार्श्वभूमीवर शिवसेनेच्या महिला आघाडीच्या पदाधिकाऱ्यांनी कार्यकर्त्यांनी धाराशिव येथे काँग्रेस पक्ष आणि इंडिया आघाडी विरोधात जोरदार घोषणाबाजी करत या विधेयकाच्या निषेधार्थ निषेध व्यक्त करण्यात आला. यावेळी पदाधिकारी यांनी इंडिया आघाडीवर तीव्र टीका करत म्हटले की नारी शक्तीचा सन्मान होत असताना इंडिया आघाडीने केवळ राजकारण करत देशाचे पंतप्रधान श्री नरेंद्रजी मोदी साहेब यांच्या द्वेषापोटी आरक्षणाला विरोध करत आपला दुटप्पीपणा दाखवून दिला आहे. एकीकडे महिना आरक्षणाला पाठिंबा असल्याचे सांगितले जाते तर दुसरीकडे प्रत्यक्षात लोकसभेत विधेयक ना मंजूर करण्यासाठी विरोध केला जातो हा

महिलांच्या भावनांचा विश्वासघात आहे आणि स्त्री सन्मानाचा अपमान असल्याचे म्हटले आहे. महिला वर्गासाठी हा काळा दिवस असल्याचे यावेळी महिला पदाधिकारी यांनी म्हटले. याउलट महायुती एनडीए ची भूमिका महिला सक्षमीकरणाला आहे. शिवसेना मुख्य नेते व उपमुख्यमंत्री नामदार एकनाथ शिंदे यांनी महिलांचा सन्मान म्हणजेच महिलांना अधिकार या भूमिकेतून अनेक योजना आणल्या आहेत ३३ टक्के आरक्षण देऊन नारी शक्तीचा सन्मान रोखण्याचे पाप या इंडिया आघाडीने केले असल्याचे यावेळी पदाधिकारी यांनी भावना व्यक्त केल्या. या वेळी तुळजापूर जिल्हाप्रमुख मीनाताई सोमाजी जिल्हा संघटक किरण ताई निंबाळकर जिल्हा समन्वयक संगीताताई काळे तालुकाप्रमुख मायाताई चव्हाण, रूपाली धांगे लता हरवलकर विजया पवार श्रावणी पवार सुभमा शिंदे सुवर्णा सलगर, ज्योती लोखंडे पल्लवी माने सह अनेक महिला पदाधिकारी उपस्थित होत्या

प्रतिवर्षाप्रमाणे येडशी येथे मोफत प्रशिक्षण शिबिराचे आयोजन



धाराशिव (शीला उंबरे-पेंढरकर)- येडशी येथे प्रति वर्षाप्रमाणे १ मे ते ३१ मे २०२६ या कालावधीत मोफत वारकरी संप्रदाईक व संगीतकलात्मक तसेच स्वावलंबनात्मक प्रशिक्षण शिबिराचे आयोजन करण्यात आले आहे. हे शिबिर येडशी येथील श्रीसंत वै रामकृष्ण भाऊ, भगवान भाऊ, परमेश्वर महाराज आश्रम मंदिर व मृदंगाचार्य जालिंदर (बप्पा) सस्ते वारकरी सेवा मंडळ संचालित वारकरी शिक्षण संस्था व संगीत विद्यालयाच्या

वतीने आयोजित करण्यात आले आहे. या शिबिरात एकुण १५ विद्यार्थ्यांना मोफत प्रवेश दिला जाणार असून शिबिरार्थी विद्यार्थ्यांना गुरुकुल पद्धतीने निवासी राहून प्रवेश देण्याचे व्यवस्थापन करण्यात आले आहे. शिबिरार्थी विद्यार्थ्यांना वारकरी संप्रदायिक भजनगायन, हरिपाठ, श्रीमद्भगवद्गीता, दिंडी पावले, भारूड अधिक प्रकाशचे मार्गदर्शन त्याचप्रमाणे संगीतकलाक्षेत्रातील गायन, वादन, नृत्य यांचे मार्गदर्शन करण्यात येणार आहे. याच बरोबर सुसंस्कारा बरोबरच संगणक, योग प्राणायाम यांचे मार्गदर्शन तर सेवाकार्यभाग स्वरूपात स्वावलंबनात्मकतेचे मार्गदर्शन करण्यात येणार आहे. तरी संगीतकला, वारकरी सांघदायिक शिक्षण तसेच स्वावलंबनात्मकतेचे मार्गदर्शन घेऊ इच्छिणाऱ्या पालक विद्यार्थी वर्गांनी शिबिरात सहभाग नोंदणीसाठी ३० एप्रिल पर्यंत नाव नोंदणी करण्यासाठी मंदिराचे धर्मकार्यसेवक व वारकरी शिक्षण संस्थेचे प्रमुख श्री महादेव जालिंदर सस्ते (गुरुजी) यांनी केले आहे. आधिक्यमाहिती व संपर्कासाठी ८२७५२७२८९५ / ९३७०३ ५२९८१ यावर किंवा प्रत्यक्ष येऊन संपर्क साधावा आसेही कळवण्यात आले आहे.

विधेयक फेटाळले गेल्याने भाजपची राजकीय पीछेहाट नक्की झाली आहे. विरोधकांना एकत्र येण्याची व राहण्याची संधी मिळाली आहे. त्यांनी जनतेचे 'प्रतिनिधित्व' ही लोकशाही संकल्पना नव्याने मतदारांपर्यंत पोचवली पाहिजे. संसद, राज्यांच्या व केंद्रशासित प्रदेशांच्या विधान सभामध्ये महिलांना राखीव जागा ठेवण्याची तरतूद असलेले घटना दुरुस्ती विधेयक लोकसभेत नामंजूर झाले. गेली बारा वर्षे अनिश्चित सत्ता उपभोगण्याची भारतीय जनता पक्षाचा सभागृहातील हा पहिला पराभव आहे. त्यामुळे अन्य दोन विधेयके विचारासाठी घेऊ नयेत असे सरकारला लोकसभेच्या सभापतींना सांगवे लागले. मतदार संघांची फेररचना व केंद्रशासित प्रदेशांशी संबंधित ही विधेयके महिला आरक्षण विधेयकाशी जोडलेली आहेत. 'हे विधेयक मंजूर करा अन्यथा देशातील महिला माफ करणार नाहीत' असे धमकीवजा आवाहन पंतप्रधान नरेंद्र मोदी यांनी केले, तरीही विरोधक नमले नाहीत. या विधेयकाच्या निमित्ताने विरोधी पक्षांची एकजूट समोर आली. समाजवादी पक्षासह काही विरोधी पक्षांनी सरकारने विधेयकावरील मतदानापूर्वी संपर्क साधला होता. छोटे पक्ष विधेयकास पाठिंबा देतील असा भाजपचा होरा होता. सभागृहात ५२८ सदस्य उपस्थित होते. विधेयकाच्या बाजूने २९८ तर विरोधात २३० मते पडली. दोन तृतीयांश पाठिंब्यासाठी

घाई सरकारने का केली; या प्रश्नाला सरकारने उत्तर दिलेले नाही. नुकत्याच सुरू झालेल्या जनगणनेतून जात निहाय माहिती समोर येणे अपेक्षित आहे. संपूर्ण आकडेवारी समोर आल्या नंतर इतर मागास वर्गीय महिलांना आरक्षण मिळेल की नाही ते सरकारने सांगितले नाही. मुस्लिम महिलांसाठी वेगळे आरक्षण नसेल असे गृहमंत्री अमित शहा यांनी सभागृहात स्पष्टपणे सांगितले. भाजपचा बहुसंख्याकवादी विचार त्यातून पुन्हा व्यक्त झाला. मतदारसंघांची फेररचना झाल्यावर त्यास आव्हान देता येणार नाही, अशी तरतूद करण्याची गरज काय होती? फेररचनेच्या घटनात्मकतेस व संघराज्य या कल्पनेस या विधेयकाने आव्हान दिल्यासारखे होते. सर्व घटनात्मक, वैधानिक संस्थांवर वर्चस्व निर्माण करण्याचा मोदी सरकारचा प्रयत्न गेल्या दशकभरात दिसला आहे. ३७०वे कलम रद्द करणे असो वा कृषी क्षेत्राशी संबंधित कायदे असोत, सभागृहात चर्चा न करता, विरोधकांना विश्वासात न घेता बहुमताच्या बळावर विधेयके संमत करून घेणे ही या सरकारची शैली आहे. याच विचाराने मांडलेल्या ताज्या विधेयकांच्या बाबतीतील शंका विरोधकांनी एका आवाजात मांडल्या आणि सरकारला निरुत्तर केले. विधेयक

आजकालच्या चुकीच्या जीवनशैलीमुळे आणि अस्वस्थ खाण्याच्या सवयीमुळे मूत्रपिंडाच्या समस्या सामान्य होत आहेत. जर तुम्हाला तुमचे मूत्रपिंड निरोगी राहायचे असेल तर हिरव्या धणे रस हा एक सोपा आणि प्रभावी घरगुती उपाय असू शकतो. -डॉड टए-अ मासिक पाळीच्या दरम्यान होणाऱ्या वेदनांकडे दुर्लक्ष करू नका, हे आजार असू शकते कोथिंबीर मध्ये असलेले डिऑक्सिफाईंग गुणधर्म शरीरातील विषारी घटक काढून टाकण्यास मदत करतात. तसेच, त्यात असलेले अँटीऑक्सिडंट्स, व्हिटॅमिन सी, पोटॅशियम आणि फायबर मूत्रपिंड आणि मूत्रमार्ग मजबूत करतात. चला त्याचे फायदे आणि त्याचे सेवन करण्याची योग्य पद्धत जाणून घेऊया. -डॉड टए-अ मनुका महिलांसाठी

खूप

फायदेशीर आहे, फायदे जाणून घ्या कोथिंबीरचा रस मूत्रपिंडाच्या आरोग्यासाठी खूप फायदेशीर आहे कारण त्यात अँटीऑक्सिडंट आणि दाहक-विरोधी गुणधर्म असतात, जे मूत्रपिंडातील दगड आणि इतर समस्या टाळतात. तसेच, हा रस शरीरातील हानिकारक विषारी पदार्थ बाहेर काढण्यास मदत करतो, ज्यामुळे मूत्रपिंडावरील दबाव कमी होतो आणि त्यांना चांगले कार्य करण्यास मदत होते. कोथिंबीरचा रस पिण्याचे इतर फायदे पचनसंस्था: कोथिंबीरचा रस पचनसंस्था सुधारण्यास मदत करतो, ज्यामुळे शरीराला पोषक तत्त्वे शोषण्यास मदत होते. रोगप्रतिकारक शक्ती वाढवते: हिरव्या धण्यांचा रस केवळ मूत्रपिंडाचे आरोग्य सुधारत नाही तर रोगप्रतिकारक शक्ती देखील मजबूत करतो. त्यात

कोथिंबीरच्या रसाचे किडनीच्या पेशंटसाठी फायदे जाणून घ्या



असलेले अँटीऑक्सिडंट्स आणि जीवनसत्त्वे रोगप्रतिकारक शक्ती वाढवतात आणि मूत्रपिंडाच्या संसर्गाचा धोका कमी करतात. यूटीआयमध्ये आराम मिळतो: कोथिंबीरच्या रसामध्ये आढळणारे अँटीबॅक्टेरियल गुणधर्म यूटीआय (मूत्रमार्गाचा संसर्ग) रोखतात आणि मूत्रपिंड निरोगी ठेवण्यास मदत करतात. नियमित सेवनाने यूटीआय आणि मूत्रपिंडाच्या संसर्गाची शक्यता कमी होते. -डॉड टए-अ जांभूळ खाताना या चुका करू नका कोथिंबीरचा रस कसा प्यावा कोथिंबीरचा रस तयार

करण्यासाठी, प्रथम ताजी कोथिंबीरची पाने पूर्णपणे धुवा जेणेकरून त्यावरील घाण किंवा कीटकनाशके निघून जातील. त्यानंतर, ही पाने मिक्सरमध्ये थोडे पाणी घालून बारीक करा. पाने चांगली बारीक झाल्यावर, मिश्रण गाळून त्याचा रस काढा. तुम्ही सकाळी हा रस पिऊ शकता. कोथिंबीरचा रस नियमितपणे पिल्याने किडनीचे आरोग्य सुधारते आणि शरीरातील विषारी पदार्थ देखील बाहेर पडतात. अस्वीकरण: आरोग्य, सौंदर्य काळजी, आयुर्वेद, योग, धर्म, ज्योतिष, वास्तु, इतिहास, पौराणिक कथा इत्यादी विषयांवर वेबदुनियामध्ये प्रकाशित/प्रसारित होणारे व्हिडिओ, लेख आणि बातम्या केवळ जनहित लक्षात घेऊन तुमच्या माहितीसाठी आहेत. वेबदुनिया याची सत्यता पुष्टी करत नाही. कोणताही प्रयोग करण्यापूर्वी, तज्ञांचा सल्ला नक्की घ्या.

सत्ताधीशांना धड्या देण्याची काळाची गरज




फेटाळले जाणार हे कळूनही सरकारने ते मागे न घेता विरोधकांवर त्याचा दोष ढकलला. विरोधकांनी चूक केली आहे, त्यांना परिणाम भोगावे लागतील अशी धमकी मोदी यांनी दिली आहेच. असे घडणार हे 'केसरी'ने या स्तंभात ('शक्ती'कोणाला? १६ एप्रिल) म्हटले होतेच. भाजप व संघ परिवार आता विरोधकांच्या बाबतीत 'अति अप प्रचार' (प्रॉपगंडा) सुरू केले. त्यांच्या कल्पनांना विरोध करणार्यांना विकासाचे विरोधक, देशद्रोही ठरवणे हे या सरकारचे वैशिष्ट्य आहे. या सापळ्यात न अडकता या विधेयकांमागचा राजकीय हेतु जनतेपर्यंत पोचवण्याचे आव्हान विरोधी पक्षांपुढे आहे. मतदारसंघ फेररचनेचे कोणते दुष्परिणाम आहेत हे सामान्यांना सांगवे लागेल. जातीचा मुद्दा महत्त्वाचा न करता समतेला महत्त्व द्यावे लागेल. विधेयक फेटाळले जाण्याचा पश्चिम बंगाल व तामिळनाडूत काय परिणाम होतो ते ४ मे रोजी कळेल. या विधेयकाच्या निमित्ताने 'इंडिया' आघाडीतील अंतर्विरोध कमी झाले हेही महत्त्वाचे. स्वतःला 'सत्ताधीश' समजणार्यांना त्यांच्या एकीनेच धडा दिला आहे.


५४ मते कमी पडली. भाजप व विशेषतः मोदी-शहा हा पराभव शांतपणे स्वीकारणार नाहीत हे उघड आहे. त्यामुळे जनतेस आपली भूमिका समजावून सांगण्याची जबाबदारी आता विरोधी पक्षांची आहे. **अप प्रचार वाढणार** महिला आरक्षण विधेयक हे 'ट्रोजन हॉर्स' सारखे आहे, त्याच्या आडून मतदार संघांची फेररचना करणे व देशाच्या सर्व भागात भाजपच्या सत्तेची सोय करणे हे हेतु असल्याचा विरोधी पक्षांचा आरोप दुर्लक्ष करण्याजोगा नाही. २०२३ मध्ये महिला आरक्षण कायदा केल्यानंतर अचानक आता, विधानसभा निवडणुका सुरू असताना, नवे विधेयक आणण्याची

फुफ्फुसांच्या कर्करोगाची मुख्य लक्षणे


म्हणजे बरा न होणारा खोकला, छातीत दुखणे, श्वास घेण्यास त्रास होणे, खोकल्यातून रक्त पडणे, आणि वजनात अचानक घट होणे ४, ६, १२. ही लक्षणे सुरुवातीला सौम्य असू शकतात, परंतु आजार वाढल्यास ती गंभीर रूप घेतात. धूम्रपान करणाऱ्यांमध्ये हा धोका अधिक असतो १, ६. फुफ्फुसांच्या कर्करोगाची प्रमुख लक्षणे: सतत खोकला: अनेक आठवड्यांपर्यंत राहणारा आणि दिवसेंदिवस खराब होणारा खोकला खोकल्यातून रक्त: खोकल्यासोबत कफ किंवा रक्ताचे डाग पडणे ६. श्वास घेण्यास त्रास (डिफिफिथी) व लीशरीह): थोडे चालल्यावर किंवा विश्रांती घेतानाही श्वास कोंडल्यासारखे



healthy lungs



early-stage cancer



late-stage cancer

वाटणे ४. छातीत दुखणे: खोल श्वास घेताना, खोकताना किंवा हसताना छातीत वेदना होणे आवाजात बदल: आवाज घोगरा (हेरीशपशी) होणे किंवा आवाजात बदल होणे ४. अचानक वजन कमी होणे: कोणतीही कसरत किंवा डाएट

न करता भूक न लागणे आणि वजन कमी होणे शरीरातील इतर वेदना: हाडे, पाट किंवा खांद्यांमध्ये सतत वेदना होणे वारंवार होणारे आजार: वारंवार न्युमोनिया किंवा ब्रॉन्कायटिस सारखे श्वसनाचे विकार होणे. कधी सावध व्हावे?

जर तुम्हाला किंवा तुमच्या ओळखीच्या कोणालाही वरील लक्षणे दीर्घकाळ जाणवत असतील, तर विलंब न करता डॉक्टरांचा सल्ला घ्या. धूम्रपान, हवेतील प्रदूषण, आणि फुफ्फुसाचे जुने आजार हे धोक्याचे घटक आहेत

1 Doctor Tips
सल्ला डॉक्टरचा
नियमित सहवास केल्याने केवळ शारीरिक नव्हे, तर मानसिक रूपानेही व्यक्ती फिट राहते. ३) रोगप्रतिकारक शक्ती वाढवतो सहवास एका शोधानुसार सहवास करण्याआधी काही वेळ आधी व्यायाम केल्याने आरोग्यावर सकारात्मक प्रभाव पडतो. यासोबत तुम्हाला आल्हादादायक आणि उर्जा आल्यासारखे वाटेल. चांगलं आरोग्य राखण्यासाठी सेक्स महत्त्वाचा ठरतो. (क्रमशः.)

2 Joke
विनोद
गोरा रंग : ऐश्वर्या : तुझ्या पतीचा हळूहळू गोरा रंग होत चाललाय याचे कारण काय ? काजोल : अगं, पूर्वी ते कोळशाच्या वखारात कामाला होते. आता ते पिटाची चक्री चालवतात.

3 Message
सदेश
Me apko ENGLISH ka 1 word bhejta hu, Jise ap aage se padho ya piche se, apko apka hi naam dikhai dega., - ULLU

4 Thought
सुविचार
गंधापेक्षा अनुभव बरेच काही सांगून जातात. - जो हर्बर्ट **संस्कृत सुभाषित** वीणा वंशरचनं चन्द्रभासा - रुचद्राभासा यौवनस्थान्दल्पः। नैतद्रम्यं क्षुत्पिपासातुण्णां सर्वात्मस्तुल्ला प्रस्थमूलाः।। अर्थ - भूक आणि तहानेने व्याकुळ झालेल्या मणसाला वीणावादन, चंद्राचे शीतल चांदणे, चंद्रनाचा सुगंध, चंद्रासारखा चेहरा असणाऱ्या तरुणी यांचे आकर्षण वाटत नाही. मापदंड तोंडाच्या भाताने खुधा शमन्यांतरच त्याला इतर गोष्टींमधे श्वे स्वरस्य वाटते.

- आडवे शब्द**
१. रमेश देवबरोबरच्या या सिनेमात सीमा खलनायिका होती
 ६. ऐनवेळी कच खाणारा
 ११. न्याय
 १२. सोशिकपणा
 १४. नवरा
 १५. अरण्य
 १६. लोटी
 १८. उगवत्या सूर्याचा देश
 २१. च्या पुढे, समक्ष
 २३. वेळेचा कमीत कमी भाग
 २४. विरोध, प्रतिबंध
 २७. पत, प्रतिष्ठा
 २८. शंकराजवळचे चर्मवाद्य
 २९. टप्प्याने टप्प्याने केलेला प्रवास
 ३२. अवधान, लक्ष
 ३३. भडक
 ३६. पळून जाणे
 ३९. कलावंत
 ४१. मत नोंदवण्याचा कालबाह्य कागद
 ४४. सोसायट्याचा वारा
 ४५. पवित्र
 ४६. संत ज्ञानेश्वरांनी लिहिलेली प्रार्थना
 ४९. परिस्थिती, कालाचे परिमाण
 ५२. सामान
 ५३. बस्तान
 ५४. मज्जाव
 ५६. आश्रय, थारा
 ५८. प्रकाश निर्माण करणारा सूर्य
 ६०. वाहणारी हवा
 ६१. जन्मदाते
 ६३. पाणी
 ६५. दक्ष
 ६६. यजमान
 ६७. आरोप, बालंट
 ६८. प्रयाण
 ६९. लोकमानस
 ७१. इच्छा, आकांक्षा (हिंदी)
 ७३. आपल्या उत्तर सीमेवरील एक राष्ट्र
 ७५. किंचित ओलावलेले (डोळे) (हिंदी)
 ७६. कामाचा उरका

७८. शिव
८०. अवाजवी
 ८२. भाजपा नेते 'नितीन ----'
 ८४. संथ
 ८५. स्तुतीची गाणी
 ८६. दुःखी होणे, वेदनेने ओरडणे
- उभे शब्द**
१. लकब
 २. खिशाला चाट
 ३. धास्ती, भीती
 ४. आपले राष्ट्रगीत
 ५. आलटपालट
 ७. खून
 ८. शिकारीसाठी हेरलेला प्राणी
 ९. डोसा
 १०. शरीर, काया
 १३. गलबताचे कापड
 १७. भाकरी व इतर पदार्थांचा कुस्करा, दूधभाकरी
 १९. वैमानिक (इंग्रजी)
 २०. अंकुर
 २२. रम्य, मनोहर
 २५. दात
 २६. अंधार
 २७. फोडणीचे वरण
 ३०. प्रचंड
 ३१. जपजाप्य
 ३४. बगळा
 ३५. थेळ, सरळ
 ३७. लोकरीचा एक प्रकार
 ३८. लग्नकार्याचे लेखी आमंत्रण
 ४०. लबाडीचा हेतू
 ४२. सर्वस्वाने
 ४३. यापेक्षा 'आज' महत्त्वाचा
 ४५. पालनपोषण करणारा
 ४७. शोभणारा
 ४८. मृत्यूदेवता
 ५०. जयश्री गडकरचा चंद्रकांत गोखले यांच्या बरोबरचा गाजलेला चित्रपट
 ५१. नूतन
 ५२. तंबाखूचा असल्यास घातक

५५. मानबिंदू (ला.)
५७. कमळ
 ५८. दिवस
 ५९. कणीदार
 ६०. संसारातून अंग काढून घेणे
 ६१. सुखाच्या मोजमापाचे धान्य
 ६२. दाह, मत्सर
 ६४. मिरवणूक
 ६५. पन्नाचा कालबाह्य झालेला मायना
 ६६. नम्रतेने मान खाली घालणे
 - ६७अ. आल्या पावली, लगेच
 ७०. 'राही --- दुख की चिंता क्यो सताती है' (दोस्ती)
 ७२. थकवा
 ७४. सांभाळ
 ७७. खाली खेचणे, पराभूत करणे
 ७८. अधिकाराचे स्थान
 ७९. त्रासलेला
 ८०. शर्त
 ८२. माराची उठलेली खूप
 ८३. अस्वल
- आडवे उतवे**
१. अपराध ६. अवसानघातकी ११. दाद
 १२. सहनशीलता १४. धव १५. वन
 १६. गडवा १८. जपान २१. समोर २३. क्षण
 २४. हरकत २७. आब २८. डमरू
 २९. मजलदरमजल ३२. भान ३३. बटबटीत
 ३६. पलायन ३९. कलाकार
 ४१. मतपत्रिका ४४. वादळ
 ४५. पाक ४६. पसायदान ४९. कालमान
 ५२. माल ५३. जम ५४. मना
 ५६. निवारा ५८. दिवाकर ६०. वारा
 ६१. जनकजननी ६३. जीवन ६५. सावध
 ६६. नवरा ६७. किटाळ ६८. प्रस्थान
 ६९. जनमत ७१. तमन्ना ७३. नेपाळ
 ७५. नम ७६. रपाटा ७८. पवित्र ८०. अव-स्तव
 ८२. गडकरी ८४. मंद ८५. स्तवन
 ८६. कळवळणे
- उभे उतवे**
१. अदा २. परदमोड ३. धसका ४. जन

मनोरंजक महाशब्दकोड्यांचा समाचार

१	२	३	४	५	६	७	८	९	१०
११	१२	१३	१४	१५	१६	१७	१८	१९	२०
२१	२२	२३	२४	२५	२६	२७	२८	२९	३०
३१	३२	३३	३४	३५	३६	३७	३८	३९	४०
४१	४२	४३	४४	४५	४६	४७	४८	४९	५०
५१	५२	५३	५४	५५	५६	५७	५८	५९	६०
६१	६२	६३	६४	६५	६६	६७	६८	६९	७०
७१	७२	७३	७४	७५	७६	७७	७८	७९	८०
८१	८२	८३	८४	८५	८६	८७	८८	८९	९०
९१	९२	९३	९४	९५	९६	९७	९८	९९	१००

गण मन ५. हलवाहलवी ७. वध ८. सावज ३७. नमदा ३८. पत्रिका ४०. कावा ४२. तनम ९. घावन १०. तन १३. शीड १७. भाकरकाला ४८. यम ५०. मानिनी ५१. नवा ५२. मावा २५. रद २६. तम २७. आमटी ३०. जबरदस्त ३१. जपतप ३४. बक ३५. तडक ३७. नमदा ३८. पत्रिका ४०. कावा ४२. तनम ९. घावन १०. तन १३. शीड १७. भाकरकाला ४८. यम ५०. मानिनी ५१. नवा ५२. मावा २५. रद २६. तम २७. आमटी ३०. जबरदस्त ३१. जपतप ३४. बक ३५. तडक ६४. वरात ६५. सा न वि वि ६६. नतमस्तक ६७अ. टाकोटाक ७०. मनवा ७२. मराळ ७४. पालन ७७. पाडणे ७८. पद ७९. जस्त ८०. अट ८२. वळ ८३. रीस



क्रीडा विश्व

थोडक्यात/ संक्षिप्त

बीसीसीआयचा बह्नास सज्ज, एकाच वेळी दोन संघ मैदानात उतरणार

मुंबई-भारतीय क्रिकेटमधील आगामी व्यस्त वेळा-पत्रक लक्षात घेऊन भारतीय क्रिकेट नियामक मंडळ टी-२० फॉर्मॅटसाठी ३०-३५ खेळाडूंचा मोठा पूल तयार करत आहे. यामागच प्रमुख कारण म्हणजे यंदा वर्षाअखेर होणारा वेळापत्रक ओव्हरलॅप आहे. या काळात आशियाई क्रीडा स्पर्धा आणि भारत विरुद्ध वेस्ट इंडिज टी-२० मालिका एकाच वेळी खेळवली जाणार आहे. त्यामुळे निवड समिती दोन वेगवेगळ्या, पण तितक्याच सक्षम संघांची उभारणी करत आहे, जेणेकरून भारत एकाच वेळी दोन आंतरराष्ट्रीय स्पर्धांमध्ये सहभागी होऊ शकेल. बीसीसीआयच्या मते, २०२८ ऑलिंपिकचा विचार करता संघाची खोली आणि लवचिकता वाढवणं आता अत्यावश्यक बनलं आहे.

या मोठ्या योजनेची सुरुवात जून २०२६ मध्ये होणाऱ्या आयर्लंड दौऱ्यापासून होणार आहे. आयर्लंडविरुद्धच्या टी-२० मालिकेसाठी बीसीसीआयचा मोठा संघ पाठवणार असून, यात अनुभवी खेळाडूंसोबत अनेक नवोदितांना संधी दिली जाईल. या दौऱ्याचा मुख्य उद्देश म्हणजे संभाव्य खेळाडूंना आंतरराष्ट्रीय स्तरावर तपासून पाहणं, जे पुढे आशियाई क्रीडा स्पर्धांमध्ये भारताचं प्रतिनिधित्व करू शकतील. हा प्रयोग आगामी अफगाणिस्तान मालिका आणि इतर महत्त्वाच्या स्पर्धांसाठी मजबूत बँकअप तयार करण्यास उपयुक्त ठरेल. सध्या आयपीएल २०२६ मध्ये दमदार कामगिरी करणाऱ्या खेळाडूंवर निवडकर्त्यांची बारकाईने नजर आहे. फलंदाजीत वैभव सूर्यवंशी, यशस्वी जैस्वाल, प्रियांश आर्य आणि अंगकृष रघुवंशी यांनी प्रभाव टाकला आहे. त्याचबरोबर रजत पाटीदार आणि आयुष बढोनी देखील आपली दावेदारी मजबूत करत आहेत.

२९ व्या राज्यस्तरीय कामगार कबड्डी स्पर्धेचे उद्या उद्घाटन

मुंबई-औद्योगिक व व्यावसायिक कामगारांच्या २९ व्या आणि महिलांच्या २४ व्या खुल्या राज्यस्तरीय कबड्डी स्पर्धा मुंबईत उद्या मंगळवार २९ एप्रिल पासून आयोजित करण्यात आल्या आहेत. उपमुख्यमंत्री तथा मुंबईचे पालकमंत्री एकनाथ शिंदे यांच्या हस्ते सायंकाळी ५ वाजता प्रभादेवी रेल्वे स्थानकाजवळील हुतात्मा बाबू गे.मु.मुंबई गिरणी कामगार क्रीडा भवन येथे या स्पर्धेचे उद्घाटन होणार आहे.यावेळी कामगार मंत्री आकाश फुंडकर, कामगार राज्यमंत्री आशिष चयस्वाल, विधानपरिषद सदस्य तथा मुख्य प्रतोद (राज्यमंत्री दर्जा) मनिषा कायंदे, महापौर रि.तु.तावडे, लोकसभा सदस्य अनिल देसाई, विधान परिषद सदस्य सुनील शिंदे, आमदार कालिदास कोळंबकर, आमदार महेश सावंत, नगरसेवक यशवंत फिळेदार आदी लोकप्रतिनिधींसह कामगार विभागाच्या प्रधान सचिव आय.ए.कुंदन, कामगार आयुक्त डॉ.एच.पी.तुम्पोड, असंघटीत कामगार विभागाचे विकास आयुक्त सुशील खोडवेकर, मुंबई शहर जिल्हाधिकारी आंचल गोयल, कामगार विभागाच्या उपसचिव रोशनी कदम - पाटील, कामगार कल्याण आयुक्त भास्कर मोरेडे यांची उपस्थिती असेल.पुरुष शहरी, पुरुष ग्रामीण आणि महिला (खुला) अशा तीन गटात स्पर्धेचे सामने होतील. तिन्ही गटातील अंतिम विजेत्या संघाना प्रत्येकी ५० हजार, अंतिम उपविजेत्या संघाना प्रत्येकी ३५ हजार आणि अंतिम उपोत्थ उपविजेता संघाना प्रत्येकी २० हजार रुपये बक्षिस दिले जाईल. तसेच विजेत्या संघांना सांघिक चषक, खेळाडूंना पदके आणि प्रमाणपत्रे देऊन गौरविण्यात येईल.

राज्यभरातून सुमारे ११० हून अधिक संघ स्पर्धे त सहभागी झाले असून २१ ते २५ एप्रिल या कालावधीत दररोज सायंकाळी ४ ते रात्री ९.३० वाजेपर्यंत स्पर्धेचे सामने होतील.

जोफ्रा आर्चरची अनोखी हॅटट्रिक!

कोलकाता : कोलकाताच्या ईडन गार्डन्सच्या मैदानात रंगलेल्या कोलकाता नाईट रायडर्स विरुद्धच्या सामन्यात १५५ धावांचा बचाव करताना जोफ्रा आर्चरने राजस्थान रॉयल्सच्या संघाला दमदार सुरुवात करून दिली. पहिल्याच षटकातील पहिल्या चेंडूवर त्याने सिम फॅटला शूट्यावर माघारी धाडले. आयपीएलच्या हंगामात सलग तिसऱ्या सामन्यात जोफ्रा आर्चरने पहिल्या चेंडूवर विकेट घेण्याचा पराक्रम केला आहे. या कामगिरीसह त्याने आयपीएल स्पर्धेत सर्वाधिक वेळा पहिल्या चेंडूवर विकेट घेणाऱ्या गोलंदाजांच्या यादीत मोहम्मद शमीच्या विक्रमाशी बरोबरी साधली आहे. कोलकाता नाईट रायडर्सचा सलामीवीर टिम सिफर्टला पहिल्याच चेंडूवर त्रिकोणचित करण्याआधी जोफ्रा आर्चरनं सनरायझर्स हैदराबाद विरुद्धच्या सामन्यात स्पोटक बॅटर अभिषेक शर्माला मगोलंडन डकफसह तंबूचा रस्ता दाखवला होता. आरसीबीच्या सामन्यात त्याने फिल सॉल्टवर हीच वेळ आणली होती. जोफ्रा आर्चरने आयपीएलमध्ये पहिल्या चेंडूवर सर्वाधिक विकेट्स घेणाऱ्या मोहम्मद शमीच्या विक्रमाशी बरोबरी केली आहे. मोहम्मद शमीने १२४ सामन्यात पाच वेळा पहिल्या चेंडूवर विकेट घेतल्याचा रेकॉर्ड आहे. यंदाच्या हंगामात सलग तीन सामन्यात पहिल्या चेंडूवर विकेट घेत जोफ्रा आर्चरने ५८ व्या

मुंबई लोकल सुसाट! गुजरातवर ऐतिहासिक विजय



नवी मुंबई: आयपीएल २०२६ मधील ३० व्या सामन्यात मुंबई इंडियन्सने गुजरात टायटन्सवर ९९ धावांनी दुपदाणीत विजय मिळवला. तिलक वर्माने ४५ चेंडूत झळकावलेल्या नाबाद १०१ धावांच्या जोरावर मुंबईने १९९ धावांचा डोंगर उभारला होता. प्रत्युत्तरात मुंबईच्या भेदक गोलंदाजीसमोर गुजरातचा डाव अवघ्या १०० धावांत आटोपला. या विजयासह मुंबईने हंगामातील दुसऱ्या विजयाची नोंद केली आहे. आयपीएल २०२६ स्पर्धेतील ३० वा सामना मुंबई इंडियन्स विरुद्ध गुजरात टायटन्स या दोन्ही संघांमध्ये पार पडला. या स्पर्धेतील पहिल्याच सामन्यात कोलकाता नाईट रायडर्स संघाला पराभूत केल्यानंतर पुढील सर्व सामन्यांमध्ये मुंबईला पराभवाचा सामना करावा लागला आहे. पण

विजय मिळवून गुणतालिकेत घेतली मोठी झेप

गुजरात टायटन्स संघाविरुद्धच्या सामन्यात मुंबई इंडियन्सच्या गोलंदाजांनी आणि फलंदाजांनी दमदार कामगिरी केली.पहिल्या डावात तिलक वर्माने शतक झळकावून संघाची धावसंख्या १९९ धावांवर पोहोचवली. त्यानंतर धावांचा बचाव करताना युवा गोलंदाज अश्वनी कुमारने दमदार गोलंदाजी करून मुंबईला या हंगामातील दुसरा विजय मिळवून दिला. मुंबई इंडियन्सला हा सामना जिंकण्यासाठी २०० धावांचा डोंगर सर करायचा होता. या धावांचा पाठलाग करण्यासाठी आलेल्या गुजरातला पहिल्याच चेंडूवर मोठा धक्का बसला. मुंबईकडून जसप्रीत बुमराह पहिलं षटक टाकण्यासाठी गोलंदाजीला आला. त्याने पहिल्याच चेंडूवर साई

सुदर्शनला गोलंडन डकवर माघारी धाडलं. त्यानंतर हार्दिक पंड्याने जोस बटलरला बाद केलं. त्यानंतर कर्णधार शुभमन गिल अवघ्या १४ धावा करून माघारी परतला. वॉशिंग्टन सुंदरने २६ धावांची खेळी केली. तर शाहरुख खानने १७ आणि कगिसो रबाडाने १२ धावांचे योगदान दिले. पण गुजरातचा डाव अवघ्या १०० धावांवर आटोपला. मुंबईने हा सामना ९९ धावांनी आपल्या नावावर केला. मुंबई इंडियन्सचा संघ नाणेफेक गमावून प्रथम फलंदाजी करण्यासाठी मैदानात आला होता.मुंबईला पावसप्लेमध्ये हवी तशी सुरुवात करता आली नव्हती. सूर्यकुमार यादव, किंटन डीकोक आणि

दानिश मालेवार स्वस्तात माघारी परतले. त्यानंतर नमन धीर आणि तिलक वर्माने मिळून संघाचा डाव सावरला. दोघांनी मिळून महत्त्वपूर्ण भागीदारी केली. हार्दिक १५ धावा करून माघारी परतला. तर तिलक वर्मा शेवटपर्यंत उभा राहिला. त्याने ४५ चेंडूमध्ये नाबाद १०१ धावांची खेळी केली. या खेळीच्या बळावर मुंबई इंडियन्सने ५ गडी बाद १९९ धावा केल्या.

या सामन्याआधी मुंबई इंडियन्सचा संघ गुणतालिकेत सर्वात शेवटी होता. पण हा सामना जिंकून मुंबई इंडियन्सने गुणतालिकेत ४ गुणांसह सातव्या स्थानी झेप घेतली आहे. हा विजय मुंबई इंडियन्ससाठी खास आहे. कारण मुंबईचा संघ गुजरातला त्यांच्या होम ग्राऊंडवर पराभूत करू शकला नव्हता. आता पहिल्यांदाच मोठ्या विजयाची नोंद केली आहे.

पंजाबचा सलग पाचवा विजय

चंदीगड : पंजाब किंग्स यांनी आ-पला विजयाचा झेंडा फडकावत ठेवत, पुन्हा एकदा पाचव्यांदा लखनऊ सुपर जायंट्स विरुद्ध बाजी मारली आहे. प्रियांश आर्य (९३) आणि कूपर कॉनोली (८७) यांच्यातील विक्रमी १८२ धावांच्या भागीदारीच्या आणि मार्को जॅनसेनच्या भेदक गोलंदाजीच्या जोरावर पंजाब किंग्सने लखनऊ सुपर जायंट्सचा ५४ धावांनी पराभव केला. प्रथम फलंदाजी करताना पंजाबने २० षटकांत सात विकेट्स गमावून २५४ धावा केल्या. लखनऊला निर्धारित षटकांत पाच विकेट्स गमावून केवळ २०० धावाच करता आल्या. या विजयासह, पंजाबने सहा सामन्यांतील पाचवा विजय मिळवून गुणतालिकेत आ-पले अक्बल स्थान कायम राखले, तर लखनऊला या हंगामातील चौथ्या पराभवाला सामोरे जावे लागले.

अभिषेक बच्चन यांच्या नेतृत्वाखालील इटीपीएलची ग्लासगो फ्रॅंचायझीची घोषणा

युरोपमधील पहिली आयसीसी-मान्यताप्राप्त ६२० स्पर्धा 'युरोपियन ६२० प्रीमियर लीग' (एड्डझ)ने आपल्या ग्लासगो-स्थित फ्रॅंचायझी 'ग्लासगो मुगाफियन्स'ची अधिकृत घोषणा केली आहे. या संघाला मुगाफी ग्रुपचे संस्थापक भागीदार म्हणून पाठबळ असून, संघाची मालकी तन्शा बत्रा यांच्याकडे आहे. वेस्ट इंडिजचा दिग्गज खेळाडू ख्रिस गेल हा सह-मालक आणि जागतिक ब्रॅंड म्बेसेडर म्हणून संघाशी जोडला गेला आहे. इटीपीएलचे सह-मालक अभिषेक बच्चन यांनी या नव्या फ्रॅंचायझीचे स्वागत करताना सांगितले की, युरोपमध्ये क्रिकेटसाठी मोठी क्षमता असून, ही लीग नव्या प्रतिभेला व्यासपीठ देण्यासोबतच विविध बाजारपेठांना जोडण्याचे काम करेल.



इटीपीएलचा पहिला हंगाम २६ ऑगस्ट ते २० सप्टेंबर २०२६ दरम्यान खेळवला जाणार आहे. या स्पर्धेत ग्लासगो, मस्टरडॅम, एडिनबर्ग, डब्लिन, बेलफास्ट आणि रॉटरडॅम या सहा शहरांचे प्रतिनिधित्व करणाऱ्या संघांमध्ये एकूण ३३ सामने रंगतील. मुगाफी ग्रुपचे सीईओ विपुल अग्रवाल यांनी सांगितले की, क्रिकेटची प्रेक्षकसंख्या झपाट्याने वाढत असून, युरोपमध्ये अशा प्रकारची

लीग सुरू होणे ही मोठी संधी आहे.

संघाच्या मालक तन्शा बत्रा यांनीही ग्लासगोमधील स्थानिक क्रिकेटला व्यावसायिक व्यासपीठ मिळणार असल्याचे सांगितले. तर ख्रिस गेलने या नव्या प्रवासाबद्दल उत्साह व्यक्त करत, युरोपमध्ये क्रिकेटच्या विस्तारासाठी ही लीग महत्त्व-ाची ठरेल, असे म्हटले.दरम्यान, इटीपीएलमध्ये इतरही अनेक दिग्गजांचा सहभाग आहे. मस्टरडॅम संघाला स्टीव्ह वॉ आणि जेमी ड्वायर यांचा पाठिंबा असून, बेलफास्ट संघात ग्लेन मॅक्सवेल, तर एडिनबर्ग संघात काईल मिल्स, नॅथन मॅककुलम आणि मिचेल रॅटनर यांसारखे आंतरराष्ट्रीय खे-ळाडू सहभागी आहेत.ही लीग इक्रिकेट आयर्लंडफ आणि इरुल्स ग्लोबलफ्रन्चा संयुक्त उपक्रम आहे.

भारतीय महिला संघाचा सलग दुसरा पराभव

डर्बन : भारतीय महिला क्रिकेट संघ सध्या दक्षिण आफ्रिकेच्या दौऱ्यावर आहे. पाच सामन्यांच्या टी-२० मालिकेतील दुसऱ्या सामन्यात भारतीय संघाला सलग दुसऱ्यांदा पराभवाला सामोरे जावे लागले. क्लोई ट्रायन आणि तुमी सेखुबुने यांनी दक्षिण आफ्रिकेसाठी उत्कृष्ट गोलंदाजी केली. पण भारतीय संघ सावरू शकला नाही. भारताने १४७ धावा केल्या, ज्याचा पाठलाग दक्षिण आफ्रिकेने १७.१ षटकांत २ विकेट्स गमावून केला आणि ८ विकेट्स राखून विजय मिळवला.

डर्बनमध्ये भारतीय महिला संघ प्रथम फलंदाजीसाठी मैदानात उतरला. शेफाली वर्माने ३८ चेंडूमध्ये ७ चौकार आणि २ षटकारांच्या मदतीने ५७ धावा केल्या. मात्र, इतर कोणताही फलंदाज मोठी खेळी करू शकला नाही. अनुष्का शमनि शेफालीसोबत ३१ चेंडूमध्ये २८ धावा करून भारताला २० षटकांत १४७ धावांपर्यंत पोहोच-

वले. दक्षिण आफ्रिकेकडून क्लोई ट्रायन आणि तुमी सेखुबुने यांनी प्रत्येकी तीन विकेट्स घेतल्या. कोलकाता : कोलकाता नाईट रायडर्सने राजस्थान रॉयल्सला चार गडी राखून पराभूत करून आयपीएल २०२६ मध्ये आ-पला पहिला विजय नोंदवला. केकेआरसाठी हा हंगाम चांगला १४८ धावांचे लक्ष्य गाठताना, दक्षिण आफ्रिकेची कर्णधार लॉरा वॉल्बर्गने सात चौकार आणि एका षटकारासह ३४ चेंडूमध्ये ५४ धावा केल्या. सुने लुसनेही ४६ चेंडूमध्ये ५७ धावांची शानदार खेळी केली. या दोघांनी पहिल्या विकेटसाठी १०६ धावांची भागीदारी करून सामना जवळपास संपवला होता. त्यानंतर टॅझमिन ब्रिट्सने २० धावा केल्या आणि संघाने १७.१ षटकांत दोन गडी गमावून १४८ धावा करत सहज विजय मिळवला. या विजयासह, दक्षिण आफ्रिकेने पाच सामन्यांच्या टी-२० मालिकेत २-० अशी आघाडी घेतली आहे.

सगळे बाद झाले, पण तिलक एकटाच भिडला, गुजरातला अक्षरशः चोपून काढले, किती धावा केल्या ?

अहमदाबाद-अहमदाबादच्या नॅर्द मोदी स्टेडिअमवर मुंबई इंडियन्स आणि गुजरात टायटन्स यांच्यात रोमांचक सामना सुरू आहे.या सामन्यात गुजरात टायटन्सच्या कगिसो रबाडाने मुंबई इंडियन्सच्या आघाडीच्या तीन फलंदाजांना बाद करून मुंबईला संकटात टाकलं होतं पण या संकटात तिलक वर्मा संकटमोचक बनून आला आणि त्याने मुंबईला सन्मानजनक धावांपर्यंत पोह-ोचवलं आहे. तिलक वर्माने यावेळी नाबाद शतकीय खेळी केली होती. या खेळीच्या बळावर त्याने मुंबईचा डाव सावरला होता. या सामन्यात मुंबई इंडियन्सचा अनुभवी खे-ळाडू सूर्यकुमार यादवने पुन्हा एकदा टीमला धोका दिला आहे. सूर्यकुमार पुन्हा एकदा स्वस्तात बाद झाला आहे. विशेष म्हणजे गुजरात टायटन्सच्या कगिसो रबाडाने त्याला ९ बॉलमध्ये पन्हेलियनचा रस्ता दाखवला आहे. मुंबई इंडियन्सकडून सलामीला रोहित शर्माच्या अनुपस्थित डेव्यू केलेल्या दानिश मालेवारला संधी देण्यात आली होती. आणि त्याच्या सोबत मागच्या सामन्यात शतक



टोकणारा किंटन डिकॉक मैदानात आला होता. यावेळी डेव्यूट दानिश मालेवारला अवघ्या दोन धावांवर कगिसो रबाडाने बाद केले. त्याच्यानंतर नमन धीर मैदानात आला. त्यावेळी किंटन डिकॉक चांगला लयीत दिसत होता पण त्याला देखील रबाडाने १३ धावांवर बाद केले.किंटन डिकॉक बाद झाल्यानंतर सूर्यकुमार यादव मैदानात आला होता.यावेळी त्याच्यासोबत नमन धीर मैदानात होता. दोघांना मुंबई इंडियन्सचा डाव सावरणे आवश्यक होते.पण कगिसो रबाडाने सूर्यलाही माफ केले नाही. रबाडाने त्याच्या नऊ बॉलमध्ये सूर्याला क्लिन बॉलड केले आहे. विशेष म्हणजे रबाडाने ज्या प्रकारे

बॉल टाकला होता, तो खेळता सूर्या पूर्णपणे चूकला आणि क्लिन बॉलड झाला. सूर्या बाद झाल्यानंतर चांगला लयीत खेळत असलेला नमन धीर ४५ वर बाद झाला. त्याच्यानंतर तिलक वर्मा आणि हार्दिक पांड्या मैदानात होता. या दोघांनी मिळून मुंबईचा डाव सावरला होता. मुंबई इंडियन्सने ९६ वर ४ विकेट गमावले होते, तिथून या दोघांनी मुंबईला १७७ पर्यंत नेले होते. यावेळी हार्दिक पांड्या १५ धावांवर बाद झाला.हार्दिक पांड्या बाद झाल्यानंतर तिलक वर्माने एकट्याने एका बाजूने डाव सावरत शेवटी ४५ बॉलमध्ये १०१ धावांची नाबाद खेळी केली होती. या खेळी दरम्यान त्याने ७ षटकार आणि ८ चौकार मारले होते.तिलक वर्माच्या या मोक्याच्या क्षणी आलेल्या या खेळीमुळे मुंबईचा डाव सावरला होता. दरम्यान तिलक वर्माच्या या १०१ धावांच्या नाबाद शतकीय आणि नमन धीरच्या ४५ धावांच्या बळावर मुंबई इंडियन्सने ५ विकेट गमावून १९९ धावा केल्या होत्या. त्यामुळे आता गुजरात टायटन्ससमोर २०० धावांचे लक्ष्य होते.

खाशाबा जाधव यांना तब्बल ७४ वर्षांनी मरणोत्तर पद्मविभूषण मिळणार

मुंबई - 'पॉकेट डायनॅमो' या नावाने जगभरात प्रसिद्ध असलेल्या कुस्तीगीर खाशाबा दादासाहेब जाधव यांचा प्रवास कोणत्याही कुस्तीपटूसाठी प्रेरणादायी आहे. स्वातंत्र्यप्राप्तीनंतर देशाला पहिले वैयक्तिक ऑलिंपिक पदक मिळवून देणारे थोर कुस्तीगीर खाशाबा जाधव यांना मरणोत्तर पद्मविभूषण पुरस्कार मिळाला, अशी मागणी गेल्या अनेक दिवसांपासून केली जात आहे. अशातच खाशाबा जाधवांच्या मुलाच्या लढल्याला यश मिळताना दिसत आहे. १९५२ साली हेलसिंकी ऑलिंपिकमध्ये त्यांनी फ्रीस्टाइल कुस्तीत जिंकलेलं कांस्यपदक हे भारताला स्वातंत्र्यानंतर काळात मिळालेलं पहिलं वैयक्तिक पदक होतं.

भारताचे पहिले ऑलिंपिकवीर खाशाबा जाधव यांना पद्मविभूषण पुरस्कार मिळण्याची प्रतीक्षा अखेर संपली म्हणावी लागेल. पैलवान खाशाबा जाधव यांनी १९५२ मध्ये हेलसिंकी येथे कुस्तीत पदक मिळवले होते. तेव्हा केंद्र सरकारने ४ मे पूर्वी निर्णय घेण्याचे निर्देश कोल्हापूर सर्किट बॅंचने दिले आहेत. तब्बल ७४ वर्षांनी मरणोत्तर पद्मविभूषण मिळण्याचा मार्ग मोकळा झाला आहे. नोव्हेंबर २०२५ मध्ये कुस्तीवीर खाशाबा जाधव फाऊंडेशन याचिका



हायकोर्टाचा केंद्र सरकारला झटका!

दाखल केली होती. याबाबत विविध खासदारांनी देखील संसदेत मुद्दा उपस्थित केला होता. या मागणीला यश आले असून पैलवान खाशाबा जाधव यांचे सुपुत्र रणजीत जाधव यांनी आनंद व्यक्त केला

आहे.नितीच्या मनात काय असतं, हे कुणाला कधी कळणार नाही. त्यांना जिवंतपणी हा पुरस्कार देता आला असता. त्यांचा मुलगा म्हणून मला वाटलं की खाशाबा जाधव यांना न्याय मिळाला

पाहिजे. मी गेल्या अनेक वर्षांपासून लढतोय. अनेक नेत्यांनी आम्हाला सहकार्य केलं. पैलवान लोकांनी आम्हाला सहकार्य केलं. याचिका दाखल केल्यानंतर आता सकारात्मक न्याय मिळाला. सग लजातील अनेक लोकांना यातून संबोध घेता येईल की, लढता आलं पाहिजे. मला आता आशा आहे की, भारत सरकार सकारात्मक निर्णय घेईल. विलंब न लावता सरकारने याचा निकाल लागावा, अशी आशा देखील रणजीत जाधव यांनी व्यक्त केली आहे.कुस्तीपटू खाशाबा जाधव यांचा 'पद्मविभूषण'ने सन्मान व्हावा, म्हणून सरकार दरबारी दिलेली फाईल गहाळ झाल्याची धक्कादायक माहिती काही वर्षांपूर्वी समोर आली होती. २०१७ मध्ये हा प्रकार समोर आला होता. महाराष्ट्र सरकारने त्यावेळी ऑनलाईन नोंदणी प्रक्रिया करताना फाईल गहाळ झाल्याचं सांगितलं होतं. त्यानंतर रामदास तडस यांनी या प्रकरणी मुख्यमंत्र्यांना याबाबत माहिती दिली होती. तर मुख्यमंत्र्यांनी याप्रकरणी पंतप्रधानांकडे पद्मविभूषण पुरस्कारासाठी त्वरित शिफारस करणार असल्याचे आश्वासन दिले होते. पण ते आश्वासन पूर्ण न झाल्याने रणजीत यांनी कोर्टाची पायरी चढली होती.

जनसंपर्क: लोकशाहीचा पाचवा स्तंभ विषयावर आज मुंबईत विशेष संवाद

पीआरएसआय मुंबई चॅप्टरचा
उपक्रम; राज्यमंत्री श्रीमती मेघना साकारे-
बोर्डीकर यांच्या हस्ते उद्घाटन

मुंबई/प्रतिनिधी : पब्लिक रिलेशन्स सोसायटी ऑफ
इंडियाच्या (पीआरएसआय) मुंबई चॅप्टरतर्फे राष्ट्रीय
जनसंपर्क दिनानिमित्त विचारमंथन व संवाद कार्यक्रमाचे
आयोजन करण्यात आले आहे. जनसंपर्क: लोकशाहीचा
पाचवा स्तंभया विषयावर हा विशेष



कार्यक्रम मंगळवारी
(दि.२१) सायंकाळी
साडेसहा वाजता
आयोजित केला
आहे, अशी माहिती
सचिव डॉ. मिलिंद
आवताडे यांनी दिली.

हा कार्यक्रम नरिमान
पॉइंट येथील फ्री प्रेस
हाऊसच्या सभागृहात होईल.

या कार्यक्रमाचे उद्घाटन राज्याच्या सार्वजनिक आरोग्य व
कुटुंब कल्याण, पाणीपुरवठा व स्वच्छता, ऊर्जा, महिला
व बालविकास तसेच सार्वजनिक बांधकाम विभागाच्या
राज्यमंत्री श्रीमती मेघना साकारे-बोर्डीकर यांच्या हस्ते
होणार आहे.

कार्यक्रमात प्रमुख वक्ते म्हणून साम टी.व्ही.चे मुख्य
संपादक डॉ. निलेश खरे, माध्यमतज्ज्ञ व संशोधक डॉ.
संजय रानडे तसेच माहिती व जनसंपर्क महासंचालनालयाचे
संचालक डॉ. किशोर गांगुर्डे मार्गदर्शन करणार आहेत.

“जनसंपर्क आणि जनशक्ती” या संकल्पनेला
अधोरेखित करणारा हा कार्यक्रम लोकशाही व्यवस्थेमध्ये
जनसंपर्काची भूमिका अधोरेखित करणार असल्याचे
पीआरएसआय मुंबई चॅप्टरचे सचिव डॉ. मिलिंद आवताडे
यांनी सांगितले. जनसंपर्क क्षेत्रातील व्यावसायिक, विद्यार्थी
व रसिकांनी मोठ्या संख्येने उपस्थित राहण्याचे आवाहन
करण्यात आले आहे.

एसआरटी मुक्ता संघटनेचे उच्च शिक्षण सहसंचालकांना विविध मागण्याचे निवेदन



लातूर/प्रतिनिधी : स्वामी रामानंद तीर्थ मराठवाडा
विद्यापीठ व महाविद्यालयीन शिक्षक संघ (एसआरटी मुक्ता)
संघटनेच्या वतीने डॉ.बाबासाहेब भोसले,सहसंचालक,
उच्च शिक्षण विभाग, नांदेड यांना प्राध्यापकांच्या विविध
मागण्याचे निवेदन देण्यात आले. विद्यापीठ क्षेत्रातील
प्राध्यापकांचे विविध प्रश्न निकाली काढण्या संबंधात हे
निवेदन देण्यात आले. ह्या निवेदनामध्ये महाविद्यालयीन
शिक्षकांना पदोन्नतीचे लाभ देताना होणारी अडवणूक व
शोषण थांबवणे, पदोन्नतीचे पूर्वी दिलेले लाभ जाणीवपूर्वक
चुकीचे आहेत म्हणून थांबवणे, विषयाच्या कार्यभारा
संबंधित संदिग्धता दूर करणे, सर्व महाविद्यालयातील
रिक्त पद भरण्यास सरसकट परवानगी द्यावी, जुनी पेन्शन
योजना लागू करण्याबाबत, २००५ पूर्वी नियुक्त शिक्षकांना
जीपीएफ खाते क्रमांक देण्यात यावे, २०२० नुसार भाषा
विषयाचा कमी झालेला कार्यभार पूर्वीप्रमाणे ठेवण्यात यावा,
शिक्षकांचे थकीत वेतन त्वरीत द्यावे,२७ जून २०१३ च्या
शासन निर्णयानुसार सेवेचे लाभ शिक्षकांना त्वरित देण्यात
यावे, सर्व महाविद्यालयात - प्रणाली लागू करावी,
वैद्यकीय देखके त्वरित मंजूर करण्यात यावी. एम.फिल. चे
लाभ वैधता प्रमाणपत्राच्या कारणास्तव थांबवण्यात येऊ
नये इत्यादी विविध मागण्याचे निवेदन देण्यात आले.

या प्रलंबित मागण्याआठ दिवसात मान्य नाही झाल्या
तर संघटनेच्या वतीने तीव्र आंदोलन करण्यात येईल असे
म्हणणे संघटनेच्या वतीने स्पष्ट करण्यात आले.हे निवेदन
देतेवेळी संघटनेचे संस्थापक अध्यक्ष प्राचार्य डॉ. सर्जेराव
शिंदे, विभागीय सचिव डॉ. दीपक चांदे, उपाध्यक्ष माधव
पलमंटे, समन्वयक प्राचार्य डॉ. कर्मवीर कदम, सिनेट
सदस्य व नांदेड जिल्हाध्यक्ष डॉ. अविनाश शिंदे, लातूर
जिल्हाध्यक्ष डॉ. भालचंद्र करंडे, लातूर जिल्हा सचिव
डॉ. हरिश्चंद्र चौधरी, केंद्रीय कार्यकारणी सदस्य परभणी
जिल्हाचे डॉ. सुरेश भालेराव, डॉ. बी. सी. औचिते, डॉ.
पंडित लांडगे, हिंगोली जिल्हातील डॉ. क-हाले, तसेच
लातूर जिल्हातील केंद्रीय कार्यकारणी सदस्य डॉ. डी. के.
धुमाळे, विद्यापरिषद सदस्य प्रो. डॉ. नारायण कांबळे व
चारही जिल्हातील दीडशेच्या वर प्राध्यापक उपस्थितीत
होते.

प्रशिद्धीत कार्यकर्ता भाजपाच्या विचारधारेचा कणा

भाजपा प्रशिक्षण शिबिर उद्घाटन प्रसंगी युवा नेते ऋषिकेश कराड यांचे प्रतिपादन

लातूर/प्रतिनिधी : भारतीय जनता
पार्टी जगात एक नंबरचा राजकीय पक्ष
आहे. कार्यकर्त्यांना शंभर टक्के न्याय
देणारा एकमेव भाजपा पक्ष आहे.
प्रशिक्षित कार्यकर्ता हा भाजपाचा कणा
असून कार्यकर्त्यांच्या मेहनतीमुळे,
कष्टामुळे पक्षाने यशाची अनेक सर्वोच्च
पदे प्राप्त केली आहेत असे प्रतिपादन
भारतीय जनता युवा मोर्चाचे जिल्हाध्यक्ष
युवा नेते ऋषिकेश कराड यांनी केले.

पं. दीनदयाल उपाध्याय प्रशिक्षण
महाअभियान अंतर्गत औसा
तालुक्यातील भादा मंडल प्रशिक्षण
वर्गाचा शुभारंभ भाजपाचे युवा नेते
ऋषिकेश कराड रमेशआप्पा कराड यांच्या
शुभहस्ते शनिवारी करण्यात आला. या
प्रसंगी जिपच्या महिला व बालकल्याण
सभापती सौ. शिवकन्याताई गोडभरले,
रेणापूर पंस उपसभापती शरद दोरेकर, जिप
सदस्य महादेव साळुंके, प्रशिक्षण वर्ग
जिल्हा सहसंयोजक रोहिदास वाघमारे,
जिप सदस्या सौ. छायाताई पद्माकर
चिंचोलकर, जि.प. सदस्य संदिपान
शेळके, पंस सदस्या सौ. भाग्यश्री



साळुंके, पंस सदस्य परमेश्वर लांडगे,
भाजपा मंडल अध्यक्ष उद्धव काळे,
प्रताप पाटील, सुरज शिंदे, रमेश काळे
यांची प्रमुख उपस्थिती होती. या प्रशिक्षण
वर्गात १० भाजपाच्या लोकप्रतिनिधी,
पदाधिकारी, शक्ती केंद्रप्रमुख, बूथ
प्रमुखानी सहभाग घेतला.

जनतेची सेवा करण्यासाठी भारतीय
जनता पक्ष निवडणुकीना सामोरे जातो
निवडणुकीतून मिळालेल्या पदाच्या
माध्यमातून सर्वच लोकप्रतिनिधींनी
जास्तीत जास्त जनतेची कामे केली

पाहिजे त्यांच्या अडीअडचणी सोडवल्या
पाहिजेत असे सांगून यावेळी बोलताना
ऋषिकेश कराड कराड म्हणाले की,
प्रत्येक बूथ स्तरापर्यंत भाजपा पक्षाची
संघटनात्मक बांधणी मजबूत करावी
पक्षाचे संघटन यशाकडे घेऊन जाण्याचा
सर्वोत्तम मार्ग आहे. कार्यकर्त्यांना पक्षाची
शिस्त असावी, जबाबदारीचे भान असावे
यासाठी प्रशिक्षण वर्ग असल्याचे त्यांनी
बोलून दाखविले.

सत्ता आली की काही जणांची
नाराजी वाढते मात्र सत्तेच्या काळातही



विविध कामाच्या माध्यमातून जनतेचे
सेवक समजून जनतेला आनंदी ठेवण्याचे
काम कार्यकर्त्यांनी करावे केंद्र आणि
राज्य शासनाने गोरगरीब सर्वसामान्य
जनतेच्या हिताच्या अनेक योजना सुरू
केले आहे या योजनेचा लाभ गरजूंना
आणि पात्र लाभार्थ्यांना मिळून देण्यासाठी
भाजपाच्या कार्यकर्त्यांनी कार्यरत राहावे
असेही ऋषिकेश कराड यांनी
बोलून दाखविले. प्रारंभी मंडल अध्यक्ष
उद्धव काळे यांनी प्रास्ताविक भाषणातून
मंडळातील भाजपाच्या कामाचा आढावा

दिला.
या प्रशिक्षण शिबिरात वैचारिक
अधिष्ठान, भाजपाचा इतिहास,
कार्यपद्धती, भाजपा सरकारची
कामगिरी आणि अंमलबजावणी,
सोशल मीडिया यासह विविध विषयावर
रोहिदास वाघमारे, सुरज शिंदे, पद्माकर
चिंचोलकर, चंद्रकांत कातळे, दिलीप
पाटील, नवनाथ मुकुटे यांनी सत्रातील
विषयानुसार आपले विचार मांडले.
प्रत्येक सत्रात सत्रप्रमुख म्हणून
मान्यवरांची उपस्थिती होती.

सौर कृषीपंपाबाबतच्या समस्या सोडवण्यासाठी तक्रार निवारण मेळाव्याचे आयोजन

लाभार्थी शेतकऱ्यांनी उपस्थित राहण्याचे महावितरणचे आवाहन
अधिकारी व सौरकृषीपंप एजन्सीचे प्रतिनिधी उपस्थित राहणार

धाराशिव/प्रतिनिधी : सौरकृषीपंपाबाबत येत असलेल्या तक्रारींच्या
अनुषंगाने लाभार्थी शेतकऱ्यांच्या सौरकृषीपंपाबाबत असलेल्या विविध
तक्रारीची दखल घेत महावितरणने
सोमवार (दि.२० एप्रिल ते २२ एप्रिल)
पासून उपविभागीय कार्यालय स्तरावर
तक्रार निवारण मेळाव्याचे आयोजन
केले आहे. नवीन सौर कृषीपंपासाठी
कसा अर्ज करायचा यासाठी तसेच
सौर कृषीपंपाबाबत तक्रार असलेल्या
लाभार्थ्यांनी याच लाभ घ्यावा असे
आवाहन महावितरणने केले आहे.

धाराशिव शहर व ग्रामीण उप
विभागांतर्गत येणाऱ्या लाभार्थ्यांसाठी
तसेच कळंब उपविभागातील लाभार्थ्यांसाठी सोमवारी (दि.२० एप्रिल)
उपविभागीय कार्यालयात सौरकृषीपंपाबाबतच्या तक्रारी जाणून घेवून
त्याचे निवारण केले जाणार आहे. त्याचबरोबर तेरे, वाशी, भूम व परडा



उप विभागातील लाभार्थ्यांसाठी मंगळवारी (दि.२१ एप्रिल) आयोजन
करण्यात आले आहे. तसेच तूळजापूर विभागांतर्गत येणाऱ्या तूळजापूर,
लोहारा, उमरगा व नळदुर्ग उपविभागातील
लाभार्थ्यांसाठी बुधवारी (दि. २२ एप्रिल)
उपविभागीय कार्यालयात तक्रारी जाणून
घेवून त्याचे निवारण केले जाणार आहे.

दिनांक २० ते २२ एप्रिल दरम्यान
आयोजित तक्रार निवारण मेळाव्यास
लाभार्थी सौर कृषीपंप धारक शेतकऱ्यांनी
कार्यालयीन वेळेत उपस्थित राहावे.
सौरकृषीपंपाबाबतच्या तक्रारींचे निवारण
करण्यासाठी उपविभागीय अधिकारी,
शाखा प्रमुख व सौरकृषीपंप एजन्सीचे
प्रतिनिधी उपस्थित राहणार आहेत. शक्य तेवढ्या तक्रारींचे निवारण
जागेवरच होणार असल्याने वीजग्राहकांनी याचा लाभ घ्यावा असे
आवाहन महावितरणने केले आहे.

लातूर जिल्हा बँकेकडून सर्वात मोठा 'आरोग्य जागर'

सहकारमहर्षी दिलीपरावजी देशमुख यांच्या वाढदिवसानिमित्त ८९१६ हून अधिक नागरिकांची मोफत नेत्र तपासणी व ७६९ मोतीबिंदू शस्त्रक्रिया होणार

लातूर/प्रतिनिधी : काँग्रेसचे ज्येष्ठ
नेते, सहकारमहर्षी तथा माजी मंत्री
दिलीपरावजी देशमुख साहेब यांच्या
वाढदिवसाचे औचित्य साधून लातूर
जिल्हा मध्यवर्ती सहकारी बँकेच्या वतीने
जिल्ह्यात एकाच वेळी १३ ठिकाणी
भव्य मोफत नेत्र तपासणी, मोफत चष्मे
वाटप व मोफत मोतीबिंदू शस्त्रक्रिया
शिबिर आयोजित करण्यात आले
होते. या शिबिराचा लातूर शहरातील
आणि जिल्ह्यातील ८९१६ हून अधिक
नागरिकांनी लाभ घेतला. सतर्क आरोग्य
यंत्रणा, उत्तम नियोजन आणि नागरिकांचा
उत्स्फूर्त सहभाग यामुळे हा सर्वात मोठा
आरोग्य जागर ठरला.

ग्राहकांना उत्तम व तत्पर सेवा
देण्याबरोबरच विविध सामाजिक उपक्रम
राबवून लोकहिताचे कार्य करण्याची
परंपरा लातूर जिल्हा बँकेने कायम
ठेवली आहे. जिल्हा बँकेचे आधारस्तंभ
दिलीपरावजी देशमुख साहेब यांच्या
वाढदिवसाचे औचित्य साधून बँकेने
शनिवार, दि. १८ एप्रिल रोजी भव्य
मोफत नेत्र तपासणी, मोफत चष्मे वाटप



व मोफत मोतीबिंदू शस्त्रक्रिया आयोजित
केले होते.

ग्रामीण भागातील सर्वसामान्य
नागरिक आणि आर्थिकदृष्ट्या दुर्बल
घटकांना दर्जेदार आरोग्य सेवा मिळावी,
या उद्देशाने जिल्हा बँकेचे अध्यक्ष श्री.
धिरज विलासराव देशमुख साहेब यांच्या
संकल्पनेतून या आरोग्य शिबिराचे
नियोजन करण्यात आले होते. जिल्ह्यात
१३ ठिकाणी सकाळी ९ वाजल्यापासून
शिबिराला सुरवात झाली. ग्रामीण भागात
सायंकाळी उशिरापर्यंत शिबिर सुरू होते.
अनेक तज्ञ डॉक्टर, परिचारिका या

शिबिरात उपचारासाठी सहभागी झाल्या
होत्या.

ग्रामीण रुग्णालय बाभळगाव,
सार्वजनिक स्टेज सभागृह बोरागाव काळे,
माता रमाई आंबेडकर रुग्णालय सम्राट
चौक लातूर, पांडुरंग मंगल कार्यालय
दिपज्योती नगर लातूर, बाजार समिती
सभागृह रेणापूर, यादव मंगल कार्यालय
बेलकुड, जिजाऊ चौक निलंगा, बिराजदार
नेत्र रुग्णालय शाहू चौक उदगीर, विठ्ठल
रुक्मिणी मंदिर सभागृह तिरुका, ग्रामीण
रुग्णालय अहमदपूर, ग्रामीण रुग्णालय

चाकूर, जिल्हा मध्यवर्ती सहकारी बँक
परिसर शिरूर अनंतपाळ, बोरोळ चौक
देवणी येथे शिबिर संपन्न झाले. या प्रत्येक
ठिकाणी नागरिकांचा उत्स्फूर्त प्रतिसाद
लाभला. अशा प्रकारचे उपक्रम यापुढेही
राबवले जातील असे जिल्हा बँकेचे
अध्यक्ष श्री. धिरज विलासराव देशमुख
साहेब यांनी सांगितले.

समाजाप्रती बांधिलकी जपणारा हा
उपक्रम: सहकारमंत्री बाबासाहेब पाटील
ग्रामीण रुग्णालय, अहमदपूर येथे
माजी मंत्री श्री. दिलीपरावजी देशमुख
साहेब यांच्या वाढदिवसानिमित्त

आयोजित मोफत नेत्र तपासणी शिबिरास
उपस्थित राहून सहकार मंत्री बाबासाहेब
पाटील यांनी नागरिकांशी संवाद
साधला. समाजहित जपणारे आणि
सर्वसामान्यांच्या आरोग्याची काळजी
घेणारे असे उपक्रम निश्चितच प्रेरणादायी
आहेत. या शिबिराच्या माध्यमातून
अनेक गरजू नागरिकांना नेत्र तपासणी
व उपचारांचा लाभ मिळत असून,
आरोग्यसेवेच्या माध्यमातून समाजाप्रती
बांधिलकी जपण्याचे कार्य या उपक्रमाने
दिसून येते, असे सहकारमंत्री बाबासाहेब
पाटील यांनी सांगितले.

मोतीबिंदू निदान झालेल्या रुग्णांची
आरोग्य तपासणी करून शस्त्रक्रियेसाठी
पात्र असणाऱ्या रुग्णांच्या शस्त्रक्रिया
टप्याटप्याने मोफत केल्या जातील असे
आयोजकांकडून सांगण्यात आले आहे.

नेत्र तपासणी शिबिरातील रुग्णासंख्या
- तज्ज्ञ डॉक्टरांकडून डोळ्यांची
मोफत तपासणी : ८९१६
- तपासणीनंतर गरजूंना मोफत
चष्म्यांचे वाटप : ५३३९
- मोफत मोतीबिंदू शस्त्रक्रिया : ७६९

शिक्षण संस्थाचालक संघाच्या शिबिरात १५१ जणांचे रक्तदान

लातूर/प्रतिनिधी :
सहकार महर्षी, माजी मंत्री
दिलीपराव देशमुख यांच्या
७६व्या वाढदिवसानिमित्त लातूर
जिल्हा शिक्षण संस्थाचालक
संघाच्यावतीने शनिवारी आयोजित
करण्यात आलेल्या शिबिरात १५१
जणांनी रक्तदान केले. यानिमित्त
१५१ अंधजणांना कपडेही वाटप
करण्यात आले.

शहरातील नवीन
जिल्हाधिकारी कार्यालयाजवळ
असलेल्या साने गुरुजी विद्यालयात
झालेल्या या शिबिराचे उद्घाटन
महापौर जयश्री सोनकांबळे
होत्यां हस्ते दीप प्रज्वलन करून
झाले. यावेळी प्रमुख पाहुणे
म्हणून प्रसिद्ध छातीविकार तज्ज्ञ
डॉ. रमेश बराटे यांची प्रमुख



उपस्थिती होती. यावेळी महापौर
सोनकांबळे म्हणाल्या, रक्तदान
हे सर्वश्रेष्ठ दान आहे. सहकार
महर्षी दिलीपराव देशमुख यांच्या
वाढदिवसानिमित्त जिल्हा शिक्षण
संस्थाचालक संघाच्यावतीने

आयोजित करण्यात आलेले
हे शिबिर व अंधजणांना कपडे
वाटपाचा उपक्रम स्तुत्य असल्याचे
गौरवोद्गारही त्यांनी काढले.
यावेळी अन्य मान्यवरांचीही
समायोजित भाषणे झाली.

प्रो. जडे यांचे रबरी शिक्के

कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १.
जडे-भारत प्रिंटिंग प्रेस, मेनरोड, लातूर
शाखा २.
जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

ग्रामपंचायत कार्यालय जळकोट येथे जगत ज्योती महात्मा बसवेश्वर जयंती मोठ्या उत्साह साजरी



जळकोट(विजय पिसे)- तुळजापूर तालुक्यातील ग्रामपंचायत कार्यालय जळकोट येथे दिनांक १९/४/२०२६ रविवार रोजी जळकोट ग्रामपंचायत कार्यालय येथे समता नायक, स्त्री उद्धारक, थोर समाज सुधारक, विज्ञानवादी, कुशल राजकारणी, क्रांतीसूर्य, जागतिक लोकशाहीचे जनक, लिंगायत धर्म संस्थापक, थोर महा तपस्वी, महात्मा बसवेश्वर यांच्या जयंतीनिमित्त जळकोट ग्रामपंचायत कार्यालय येथे समाजसेवक भीमाशंकर हासुरे यांच्या हस्ते फटाक्याच्या आतिश बाजी मध्ये प्रतिमेस पुष्पहार घालून पूजन करून घोषणा देऊन विनम्र अभिवादन करण्यात आले.

यावेळी गजेंद्र कदम, ग्रामपंचायत सदस्य महेश कदम, बसवराज कवठे, अनिल छत्रे, कृष्णात मोरे, सहशिक्षक विजयकुमार मोरे, शंकर कदम, रेवन दरेकर, अर्जुन याद गौडा, राजू पाटील, शशिकांत औसेकर, विश्वनाथ दरेकर, अमोल आलूरे, गोटू चौधरी, सदाशिव हासुरे, संगमेश्वर पाटील, वैभव स्वामी, अविनाश डांगे, ओम गाढवे,विवेक पिसे, वसंत सावंत, विशाल साखरे, वैभव स्वामी, महादेव खिल्लारे, विजय यादगौडा, बसवराज यादगौडा, अभिजीत कवठे, अक्षय साखरे, सचिन माळगे व बसव भक्त मोठ्या संख्येने उपस्थित होते.

बापूराव पाटील यांच्या हस्ते गणेश नगर येथे सीएनजी पंपाचे भूमिपूजन



मुरुम(प्रतिनिधी) - पर्यावरणापूरक इंधनाला प्रोत्साहन देण्याकरिता आणि वाहनधारकांची सोय करण्यासाठी अक्षय तृतीयाच्या शुभमुहूर्त आणि महात्मा बसवेश्वर यांच्या जयंतीचे औचित्य साधून गणेश नगर, ता. उमरगा येथे रविवारी (ता. १९) रोजी नूतन सीएनजी पंपाचे भूमिपूजन उत्साहात पार पडले. या सीएनजी पंपाचे भूमिपूजन जिल्हा बँकेचे अध्यक्ष बापूराव पाटील यांच्या शुभहस्ते विधिवत पूजन आणि कुदळ मारून करण्यात आले. यावेळी उमरगा जनता बँकेचे चेअरमन शरण पाटील, उपनगराध्यक्ष रमेश चव्हाण, नगरसेवक गणेश अंबर, अमर भोसले, दिलीप भालेराव, रफिक तांबोळी, धनराज मंगरुळे, रशीद शेख, गोविंद पाटील, बसवराज पाटील, उल्हास घुरघुरे आदींची प्रमुख उपस्थिती होती. उद्घाटन प्रसंगी बोलताना शरण पाटील म्हणाले की, वाढते प्रदूषण रोखण्यासाठी सीएनजी हा एक उत्तम पर्याय आहे. हा पंप केवळ एक व्यवसाय नसून पर्यावरणाचे रक्षण करण्याच्या दिशेने उचललेले एक सकारात्मक पाऊल आहे. पर्यावरणापूरक पाऊल, वाहनधारकांना दिलासा, सीएनजीमुळे प्रदूषणात घट, नागरिकांना स्वस्त इंधन उपलब्ध होईल. या पंपाच्या सुविधेमुळे आता स्थानिक वाहनधारकांना इंधनासाठी लांबवर जाण्याची गरज भासणार नाही. या परिसरातील नागरिकांनी या नवीन सुविधेबद्दल आनंद व्यक्त केला आहे.

दोन महिन्यांपासून पगार रखडला; आश्रमशाळा शिक्षकांचा संताप अनावर, मुख्यमंत्र्यांना निवेदन;आंदोलनाचा इशारा

धाराशिव (प्रतिनिधी)- जिल्ह्यातील आश्रमशाळा शिक्षक व कर्मचाऱ्यांचा पगार दोन महिन्यांपासून रखडल्याने संतापाचे वातावरण निर्माण झाले आहे. डॉ. बाबासाहेब आंबेडकर जयंतीसारख्या महत्त्वाच्या दिवशीही मार्च महिन्याचा पगार न मिळाल्याने शिक्षकांनी तीव्र नाराजी व्यक्त केली आहे. या संदर्भात शिक्षकांनी मुख्यमंत्री यांना निवेदन पाठवून आपली व्यथा मांडली असून, मार्फत जिल्हाधिकारी, धाराशिव यांच्याकडेही निवेदन सादर करण्यात आले आहे. संबंधित निवेदनात नमूद करण्यात आले आहे की, अनेक शिक्षक व कर्मचाऱ्यांनी बँका व पतसंस्थांकडून २० ते २५ लाखांपर्यंत गृहकर्ज तसेच मुलांच्या शिक्षणासाठी कर्ज घेतले आहे. मात्र, पगार उशिरा मिळाल्यामुळे त्यांना दुष्पट व्याजाचा आर्थिक फटका सहन करावा लागत आहे. यामुळे कुटुंबाचा उदरनिर्वाह, मुलांचे शिक्षण आणि दैनंदिन खर्च भागवताना शिक्षकांना मोठ्या अडचणीचा सामना करावा लागत असल्याचे त्यांनी सांगितले. संबंधित विभागाकडून निर्धीअभावी वेतन रखडल्याचे कारण देण्यात येत असले, तरी हा प्रश्न तातडीने सोडवावा, अशी मागणी करण्यात आली आहे. यापूर्वीही जिल्हाधिकारी कार्यालयाकडे अनेक वेळा निवेदने देऊनही प्रश्न मार्गी लागला नसल्याने शिक्षकांमध्ये तीव्र नाराजी पसरली आहे. शासनाने तात्काळ हस्तक्षेप करून दरमहा एक तारखेपर्यंत नियमित वेतन देण्याचे आदेश द्यावेत, अशी मागणी करण्यात आली आहे. दरम्यान, मागणी मान्य न झाल्यास १५ मे २०२६ रोजी जिल्हाधिकारी कार्यालयासमोर तीव्र आंदोलन छेडण्याचा इशारा शिक्षकांनी दिला आहे.

हजरत खाजा शमशोद्दीन गाजी रहे. वेलफेअर सोसायटी सामुदायीक विवाह सोहळ्यात १२ जोडप्यांनी बांधल्या रेशीम गाठी



धाराशिव (शेख अंजुम)- हजरत खाजा शमशोद्दीन गाजी रहे. वेलफेअर सोसायटी उस्मानाबादच्या वतीने या सामुदायीक विवाह सोहळ्याचे १८ वर्षांपासून आयोजन केले जात आहे रविवार१९ एप्रिल रोजी सायंकाळी हजरत खाजा शमशोद्दीन गाजी दर्गा मैदानात विवाह सोहळा मोठ्या थाटामाटात संपन्न झाला . सोसायटीचे अध्यक्ष सय्यद नादरुल्ला हुसैनी सर यांच्या प्रमुख मार्गदर्शनाखाली व सर्व सन्माननीय सदस्य , मौलाना , डॉक्टर , इंजीनियर्स सामाजिक कार्यकर्ते व वन्हाडी मंडळी यांच्या उपस्थितीत हा विवाह सोहळा मोठ्या थाटामाटात संपन्न झाला . या विवाह सोहळ्यातील जोडप्यांना ५० हजार रुपयापर्यंत संसारापयोगी साहित्य गेल्या १८ वर्षांपासून प्रदान केले जाते, तसेच सर्व

वन्हाडी मंडळीस स्त्रि /पुरुष स्वतंत्र भोजन व्यवस्था केली जाते . यासाठी बाबा मुजावर , शेख गयासुद्दीन , शेख अयुब , मैनु भाई व इतर मान्यवर तसेच स्वयंसेवक काझी, शिक्षक ,समाज बांधव उत्स्फूर्त पणे सहभागी होऊन शिस्तित कार्यक्रम पार पाडण्यासाठी परिश्रम घेतात कार्यक्रमाचे प्रास्ताविक अध्यक्ष सय्यद नादरुल्ला हुसेनी यांनी सोसायटी सन २००९ पासून कार्यरत असून संस्थेमार्फत आजतागायत ६५८ विवाह संपन्न केल्याचे जाहीर केले , तसेच सोसायटीच्या वतीने समाजातील गरजू मुलांच्या उच्च शिक्षणासाठी मदत केल्याचे विषय केले , अन्तर्गत १७०मुलांनी उच्च शिक्षण पूर्ण केले असून त्यांचा सर्व खर्च सोसायटी मार्फत केल्याचे स्पष्ट केले . चालू वर्षातही अनेक मुले उच्च शिक्षण घेत असून त्यांचा सर्व खर्च सोसायटी करणार असल्याचे स्पष्ट केले . तसेच रमजानच्या काळात गरजूंना धान्य किट वाटण्याचे कार्यहि संस्था करते , यापुढेही समजाच्या गरजा लक्षात घेऊन पुढे कार्य करत राहू असा मानस असल्याचे सांगितले . पुढील वर्षी ही एप्रिल महिन्यामध्ये सामुदायिक विवाह सोहळा संपन्न होणार आहे. यावेळी मौलाना जाफरअली खान सहाब व मौलाना आयुब साहब यांनी कुरआनच्या तत्वांनुसार विवाह कमी खर्चामध्ये व साध्या पध्दतीने करण्याचे आवाहन युवक व समाजबांधवांना केले , तसेच हाफिझ खारी मुजकीर खान सहाब यांनीही सर्वांना कुरआन चे संदेश दिले , नात मौलाना सलीम सहाब व यांनी सादर केली , कारी इस्माईल सहाब यांनी दुआ पठण व नवविवाहीत जोडप्यांना शुभाशिर्वाद दिले , कार्यक्रमाचे सुत्रसंचालन शहा सर यांनी केले .

लातूर समाचार धाराशिव
 बातम्या, लेख व जाहिराती साठी संपर्क
9422472502
9175325708

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन २४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का. २२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८९२
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४०
- २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२३३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४

पहिली संसद अनुभव मंटप निर्माण करून महात्मा बसवेश्वरांनी समतेचा पाया रचला-कमलाकर भोसले

उमरगा (प्रतिनिधी)- बाराव्या शतकात समतेचा महा मंत्र घेवून देशात धार्मिक गुलामगिरी नांदत असताना पहिली संसद अनुभव मंटप निर्माण करून बसवेश्वर यांनी समतेचा पाया रचला. प्रस्थापितांना विद्रोहाच्या माध्यमातून लढा उभारून विविध जाती धर्मातील लोकांना एकत्र करून समतेची शिकवण बसवेश्वरांनी दिल्याचे मत राज्यस्तरीय शिक्षक पुरस्कार प्राप्त माजी मुख्याध्यापक कमलाकर भोसले यांनी यावेळी बोलताना व्यक्त केले. शहरातील प्रभात मॉर्निंग ग्रुप व प्रभात बचत गटाच्या वतीने जगतज्योती महात्मा बसवणा जयंती रविवारी (दि १९) आयोजित कार्यक्रमात भोसले बोलत होते. प्रारंभी माजी प्राचार्य हिरालाल पवार यांच्या हस्ते महात्मा बसवेश्वर प्रतिमेचे पूजन करण्यात आले. माजी अभियंता शांतकुमार मोरे अध्यक्षस्थानी होते. यावेळी माजी शिक्षक लक्ष्मण चव्हाण, सिराज मुगळे, दयानंद उमाटे, मारूती जाधव, दत्तात्रय कुंभार, राजेंद्र जाधव, अनिल केशवशेट्टी, कैलास शिंदे उपस्थित होते. प्रारंभी समतानायक श्री महात्मा बसवेश्वर यांच्या प्रतिमास अभिवादन करण्यात आले.पुढे बोलताना माजी मुख्याध्यापक भोसले म्हणाले की, महात्मा बसवणाच्या वचनाचा आधार देऊन समता, समानता, बंधुता, स्वातंत्र्य या मुलभूत तत्वांची मुल्य बसवणांनी बाराव्या शतकात समाजात रुजवून समाजप्रबोधन केले. आज देशात जातीयता आणि महिला अत्याचार मोठ्या प्रमाणात वाढली असून सर्वत्र अशांतता निर्माण झाली आहे. ग्रामीण भागातील युवकांनी श्री बसवेश्वर यांच्या विचार, कार्याची प्रेरणा घेवून समाज प्रबोधन करावे असे मत व्यक्त केले. गुंडू दूधभाते यांनी प्रास्ताविक व सूत्रसंचालन केले. राजेंद्र जाधव यांनी आभार मानले.

मेगा कॅम्पस ड्राइव्ह २०२६ उत्साहात: १५३ विद्यार्थ्यांनी सहभाग नोंदविला.



धाराशिव (शेख अंजुम)- येथील के. टी. पाटील कॉलेज ऑफ फार्मसी येथे दिनांक १७ एप्रिल २०२६ रोजी आयोजित करण्यात आलेला मेगा कॅम्पस ड्राइव्ह २०२६ उत्साहात व यशस्वीरीत्या पार पडला. या उपक्रमास विद्यार्थ्यांचा उत्स्फूर्त प्रतिसाद लाभला. बी. फार्म, एम. फार्म आणि फार्म. डी. या अभ्यासक्रमांतील सुमारे १५३ विद्यार्थ्यांनी या कॅम्पस ड्राइव्हमध्ये सहभाग नोंदविला. त्यापैकी १०० विद्यार्थ्यांची निवड करण्यात आली. या कॅम्पस ड्राइव्हमध्ये ल्युपिन, भारत सिरम्स अँड व्हॅक्सिन्स लिमिटेड, एव्हरसुअर पॉलीबाँड इंडिया प्रा. लि., एमक्युअर फार्मास्युटिकल्स लि. आणि जिने फार्मास्युटिकल्स प्रा. लि. या नामांकित कंपन्यांनी सहभाग घेतला होता. रिसर्च अँड डेव्हलपमेंट, प्राॅडक्शन, क्वालिटी कंट्रोल व क्वालिटी अॅश्युरन्स या विभागांसाठी विद्यार्थ्यांची निवड करण्यात आली. या यशस्वी उपक्रमासाठी प्राचार्य डॉ. अमोल जोशी यांचे मोलाचे मार्गदर्शन लाभले. तसेच ट्रेनिंग अँड प्लेसमेंट कमिटीचे प्रमुख महेश शिंदे तसेच प्रा. इमरान मोमीन, प्रा. निवृत्ती जमदाडे, प्रा. सुकुमार लांडे, शरद माळी आणि नदीम खान यांनी कार्यक्रम यशस्वी करण्यासाठी विशेष प्रयत्न केले. कार्यक्रमाचे सूत्रसंचालन प्रा. रुबिया काझी यांनी केले. कार्यक्रमाच्या यशाबद्दल प्राचार्य डॉ. अमोल जोशी यांनी सर्व शिक्षक, शिक्षकेतर कर्मचारी व आयोजन समितीचे मनःपूर्वक आभार मानले. तसेच निवड झालेल्या सर्व विद्यार्थ्यांचे अभिनंदन करून त्यांच्या उज्वल भविष्यासाठी शुभेच्छा दिल्या.

जा.क्र.१९/कृउबासतु/मो. हायमास्ट/ ई-निविदा/सन २०२६
 कार्यालय, कृषि उत्पन्न बाजार समिती तुळजापूर
 दिनांक :- १८/०४/२०२६

कृषि उत्पन्न बाजार समिती तुळजापूर,
ता. तुळजापूर, जि. धाराशिव
 email- am_tuljapur@msamb.com
ई- निविदा प्रसिध्दीकरण सुचना

कृषि उत्पन्न बाजार समिती तुळजापूर, ता. तुळजापूर, जि. धाराशिवचे बाजार समिती, तुळजापूरचे मुख्य बाजार आबारातील पूर्व व पश्चिम बाजूस मोटराइज्ड हायमास्ट सिस्टिम स्थापित करणे या कामाची ई निविदा मा. जिल्हा उपनिबंधक, सहकारी संस्था, धाराशिव यांनी दिलेल्या मान्यतेच्या अधिन राहून सार्वजनिक बांधकाम विभाग किंवा सक्षम प्राधिकारणाकडे नोंदणीकृत व वर्गीकृत, मान्यताप्राप्त, पात्र व अनुभवी टेकेदार यांचेकडून स्पर्धात्मक निविदा ऑनलाईन पध्दतीने ई- निविदा प्रणालीद्वारे मागविण्यात येत आहेत. तरी निविदा फॉर्म दि. २०/०४/२०२६ ते दि. ०४/०५/२०२६ पर्यंत ऑनलाईन उपलब्ध असून कामाच्या किंमतीबाबत तसेच निविदा किंमत व निविदा स्वीकृती इत्यादी बाबतची माहिती <http://mahatenders.gov.in.>, <https://www.msamb.com> या संकेतस्थळावरती उपलब्ध आहे.

स्वाक्षरीत/-
सचिव
कृ.उ.बा.स. तुळजापूर

स्वाक्षरीत/-
उपसभापती
कृ.उ.बा.स. तुळजापूर

येरमाळा येथुन मोटारसायकलची चोरी

येरमाळा(प्रतिनिधी)- पोलीस ठाणे अंतर्गत दत्तात्रय चन्नभुज दिवाणे, रा. शेलगाव दिवाणे ता. कळंब यांची अंदाजे ३०,००० किंमतीची मोटारसायकल एनच५२रोडलगतअसलेले हॉटेल डायमंड येरमाळा येथुन अज्ञात व्यक्तीने चोरून नेली. प्रथम खबरेवरून येरमाळा पो ठाणे येथे भा.न्या.सं.कलम ३०३(२) अन्वये गुन्हा नोंदवला आहे. पोलीस अधिक तपास करीत आहेत.